

ముచ్చాట్లు

ఎడిటర్: బొల్లెపాక రాజేష్

తెలుగు దిన పత్రిక

వరంగల్ శుక్రవారం - 12- జూన్ 2026 సంపుటి : 4 సంచిక : 8 పేజీలు - 8 వెల : రూ 7 www.telanganamuchatlu.in

రెవెన్యూ కార్యాలయాలకు శాశ్వత భవనాలు

- ప్రజలకు మెరుగైన సేవలు
తొలి దశలో నిర్మాణాలు
ఆధునిక సౌకర్యాల కల్పన
మంత్రి పాంగులేటి శ్రీనివాసరెడ్డి

హైదరాబాద్, జూన్ 11 (డిజైన్ టెక్ గురు ప్రతినధి): రాష్ట్రవ్యాప్తంగా తహసీల్దార్, ఆర్డీవో, సబ్ రిజిస్ట్రార్ కార్యాలయాలకు శాశ్వత భవనాలు నిర్మించాలని రాష్ట్ర ప్రభుత్వం నిర్ణయించినట్లు రెవెన్యూ, గృహనిర్మాణ, సమాచార పౌరసంబంధాల శాఖ మంత్రి పాంగులేటి శ్రీనివాసరెడ్డి తెలిపారు. ప్రజలకు మరింత సౌకర్యవంతమైన, పారదర్శకమైన సేవలు అందించడమే ఈ నిర్ణయం ప్రధాన లక్ష్యమని పేర్కొన్నారు. గృహనిర్మాణ సంస్థ ఆధ్వర్యంలో ఈ భవనాల నిర్మాణం చేపట్టనున్నట్లు వెల్లడించారు. గురువారం సచివాలయంలో నిర్వహించిన సమీక్ష సమావేశంలో రెవెన్యూ, గృహనిర్మాణ శాఖల ఉన్నతాధికారులతో మంత్రి చర్చించారు. ప్రస్తుతం రాష్ట్రంలో అద్దె భవనాల్లో కొనసాగుతున్న కార్యాలయాలు, శిథిలస్థలలో ఉన్న భవనాల వివరాలను



మిగతా 2లో

ప్రజా సమస్యల పరిష్కారమే లక్ష్యం

ప్రజలతో నేరుగా మమేకం

అభివృద్ధి పనులకు ప్రాధాన్యం ప్రతి కుటుంబానికి ప్రభుత్వ అండ మంత్రి కోమటిరెడ్డి వెంకటరెడ్డి



నల్లగొండ, జూన్ 11 (డిజైన్ టెక్ గురు ప్రతినధి):

ప్రజలతో నేరుగా మమేకమవడం, వారి సమస్యలను తెలుసుకుని పరిష్కార మార్గాలను చూపడం ప్రజాప్రతినిధిగా తన బాధ్యత అని మంత్రి కోమటిరెడ్డి వెంకటరెడ్డి అన్నారు. నల్లగొండలోని తన శిబిర కార్యాలయంలో ప్రజలను కలుసుకుని వారి సమస్యలు, అవసరాలపై వివరాలు తెలుసుకున్నారు. ఈ సందర్భంగా మంత్రి మాట్లాడుతూ ప్రజల ఆకాంక్షలకు అనుగుణంగా పాలన సాగించడం ప్రభుత్వ ప్రధాన లక్ష్యమని పేర్కొన్నారు. ప్రజలనుంచి వచ్చే ప్రతి సమస్యను సానుకూలంగా పరిశీలించి సాధ్యమైనంత త్వరగా పరిష్కరించేలా చర్యలు తీసుకుంటున్నామని తెలిపారు. అభివృద్ధి, సంక్షేమ కార్యక్రమాలను మరింత వేగంగా అమలు చేయడంపై ప్రభుత్వం ప్రత్యేక దృష్టి సారించింది అని ఆయన చెప్పారు. గ్రామీణ ప్రాంతాల నుంచి పట్టణాల వరకు అన్ని వర్గాల ప్రజలకు ప్రభుత్వ పథకాల ఫలాలు చేరేలా నిరంతరం కృషి చేస్తున్నామని వెల్లడించారు.

ప్రజా సమస్యల పరిష్కారంలో అధికారులు మరింత బాధ్యతతో వ్యవహరించాలని మంత్రి సూచించారు. ప్రజల నుంచి వచ్చే వినతులు, ఫిర్యాదులను నిర్లక్ష్యం చేయకుండా తక్షణ చర్యలు తీసుకోవాలని అధికార యంత్రాంగానికి ఆదేశాలు జారీ చేస్తున్నామని తెలిపారు. ప్రతి కుటుంబానికి ప్రభుత్వం అండగా నిలిచేలా సంక్షేమ కార్యక్రమాలను అమలు చేస్తున్నామని కోమటిరెడ్డి వెంకటరెడ్డి పేర్కొన్నారు. విద్య, వైద్యం, ఉపాధి, మౌలిక సదుపాయాల కల్పన వంటి అంశాల్లో ప్రభుత్వం ప్రత్యేక శ్రద్ధ చూపుతోందని వివరించారు. ప్రజల విశ్వాసానికి అనుగుణంగా పనిచేయడం తన బాధ్యతగా భావిస్తున్నానని మంత్రి స్పష్టం చేశారు. ప్రజలతో నిరంతరం అందబాటులో ఉంటూ వారి సమస్యల పరిష్కారానికి కృషి చేస్తానని, అభివృద్ధి ఫలాలు ప్రతి ఇంటికి చేరేలా పనిచేస్తానని తెలిపారు.

ఆధునిక సాగుతో అధిక లాభాలు

జిల్లా స్థాయి రైతు మేళా సేంద్రియ వ్యవసాయంపై అవగాహన పంటల మార్పిడికి ప్రాధాన్యం మంత్రి సీతక్క

ములుగు, జూన్ 11 (డిజైన్ టెక్ గురు ప్రతినధి):

రైతులు ఆధునిక వ్యవసాయ పద్ధతులను అవలంబించి అధిక లాభాలు సాధించాలని రాష్ట్ర మంత్రి దినసరి అనసూయ సీతక్క సూచించారు. గోవిందరావుపేట మండలం సోమలగడ్డ క్రాస్ వద్ద పీఎస్ఆర్ గార్డెన్లో వ్యవసాయ శాఖ ఆధ్వర్యంలో, ఆత్మసహకారంతో నిర్వహించిన జిల్లా స్థాయి మేళా రైతు మేళా కార్యక్రమంలో ఆమె ముఖ్య అతిథిగా పాల్గొన్నారు. ఆయిల్ ఫెడ్ చైర్మన్ రాఘవ రెడ్డి, జిల్లా కలెక్టర్ బోర్డే హేమంత్ సహా దేవరావుతో కలిసి కార్యక్రమానికి హాజరైన మంత్రి, రైతులతో సమావేశమై వ్యవసాయ

రంగ అభివృద్ధికి సంబంధించిన అంశాలపై చర్చించారు. మారుతున్న పరిస్థితులకు అనుగుణంగా రైతులు శాస్త్రీయ సాగు పద్ధతులను అనుసరించాలని సూచించారు. ఈ సందర్భంగా నిర్వహించిన రైతు అవగాహన సదస్సులో వ్యవసాయ శాస్త్రవేత్తలు పంటల మార్పిడి విధానం, నూతన విత్తన రకాల వినియోగం, ఎరువుల వినియోగాన్ని తగ్గించే పద్ధతులపై రైతులకు వివరించారు. భూమి సారాన్ని కాపాడుకోవడంలో పంటల మార్పిడి కీలకమని సూచించారు. సేంద్రియ వ్యవసాయం, ఆధునిక వ్యవసాయ యంత్రాల



మిగతా 2లో

టీఆర్ఎస్ పేరుపై వివాదం



కొత్త పార్టీకి అడ్డంకులు ఎన్నికల సంఘానికి అభ్యంతరాలు ఉత్కంఠ రేపుతున్న పేరు

హైదరాబాద్, జూన్ 11 (డిజైన్ టెక్ గురు ప్రతినధి):

కవిత ప్రతిపాదించిన తెలంగాణ రక్షణ సేన పార్టీకి ఆరంభంలోనే ఇబ్బందులు ఎదురవుతున్నాయి. పార్టీకి టీఆర్ఎస్ అనే సంక్షిప్త నామాన్ని వినియోగించాలన్న ప్రతిపాదనపై వివాదం చెలరేగడంతో రాజకీయ వర్గాల్లో చర్చనీయాంశంగా మారింది. ఈ పేరును ఇతర రాజకీయ సంస్థలకు కేటాయించవద్దంటూ కేంద్ర ఎన్నికల సంఘానికి పలు అభ్యంతరాలు చేరుతున్నట్లు

సమాచారం. ఈ వ్యవహారంలో భారత్ రాష్ట్ర సమితి తీవ్ర అభ్యంతరం వ్యక్తం చేసింది. టీఆర్ఎస్ అనే పేరు తెలంగాణ ఉద్యమ చరిత్రతో ముడిపడి ఉందని, ఉద్యమ కాలం నుంచి ప్రజల భావోద్వేగాలకు ప్రతీకగా నిలిచిందని పేర్కొంది. గ్రామీణ ప్రాంతాల్లో ఇప్పటికీ ప్రజలు తమ పార్టీని టీఆర్ఎస్ పేరుతోనే గుర్తిస్తున్నారని వాదిస్తూ, ఆ పేరును మరో రాజకీయ సంస్థకు కేటాయించరాదని ఎన్నికల సంఘాన్ని కోరింది.

ఇదిలా ఉండగా, కవిత పార్టీ ప్రకటనకు ముందే మహారాష్ట్రలోని సోలాపూర్ కు చెందిన తెలంగాణ రాష్ట్రసామాజిక సేన అనే సంస్థ కూడా టీఆర్ఎస్ సంక్షిప్త నామం కోసం దరఖాస్తు చేసుకున్నట్లు సమాచారం వెలుగులోకి వచ్చింది. దీంతో ఈ పేరుపై పోటీ మరింత ఆసక్తికరంగా మారింది. అదే సమయంలో ప్రజల నుంచి కూడా పెద్ద సంఖ్యలో అభ్యంతరాలు ఎన్నికల

మిగతా 2లో

జులై 2న భూపోరాటం: కవిత

- పోస్టర్ ఆవిష్కరించిన కవిత
ఉద్యమకారులు భూముల డిమాండ్
ప్రజలకు పాల్గొనాలంటూ పిలుపు



హైదరాబాద్, జూన్ 11 (డిజైన్ టెక్ గురు ప్రతినధి): బంజారాహిల్స్ లోని తెలంగాణ రక్షణ సేన కార్యాలయంలో ఉద్యమకారులు భూపోరాట కార్యక్రమానికి సంబంధించిన పోస్టర్ ను పార్టీ అధినేత్రి కల్వకుంట్ల కవిత ఆవిష్కరించారు. ఈ సందర్భంగా ఆమె మాట్లాడుతూ తెలంగాణ ఉద్యమకారులకు ప్రభుత్వం ఇచ్చిన హామీల అమలుపై తీవ్ర అసంతృప్తి వ్యక్తం చేశారు. జులై 2న ఉప్పల్

భూయత్ ప్రాంతంలో భూపోరాట కార్యక్రమాన్ని నిర్వహించనున్నట్లు కవిత ప్రకటించారు.

మిగతా 2లో

రెవెన్యూ కార్యాలయాలకు శాశ్వత భవనాలు

(మొదటి పేజీ తరువాయి)

సేకరించిన సమగ్ర నివేదిక సిద్ధం చేయాలని అధికారులను ఆదేశించారు. ప్రజలకు సేవ లందించే ప్రభుత్వ కార్యాలయాలు గౌరవప్రదంగా ఉండాలనే ముఖ్యమంత్రి రేవంత్ రెడ్డి ఆలోచన మేరకే ఈ కార్యక్రమాన్ని చేపడుతున్నట్లు తెలిపారు.

మొదటి దశలో అద్దె భవనాల్లో కొనసాగుతున్న శిథిలావస్థలో ఉన్న నూట ఇరవై ఐదు తహసీల్దార్ కార్యాలయాలు, పదకొండు ఆర్డీవో కార్యాలయాలకు ఆధునిక సౌకర్యాలతో కూడిన శాశ్వత భవనాలు నిర్మించనున్నట్లు మంత్రి వెల్లడించారు. అవసరమైన చోట్ల మరమ్మత్తులు చేపట్టేందుకు కూడా ప్రత్యేక నివేదికలు సిద్ధం చేయాలని అధికారులకు సూచించారు. నిర్మాణాల కోసం అవసరమైన స్థలాలను వెంటనే గుర్తించి పనులు ప్రారంభించేలా చర్యలు తీసుకోవాలని ఆదేశించారు. రాష్ట్రవ్యాప్తంగా నిర్మించే అన్ని భవనాలను ఒకే సమానాలో రూపొందించాలని ప్రభుత్వం నిర్ణయించింది. ప్రజలకు సులభంగా చేరుకునే విధంగా, తక్కువ ఖర్చుతో అధిక సేవలు అందించేలా సమానాలు సిద్ధం చేయనున్నట్లు మంత్రి తెలిపారు. తుది రూపకల్పనపై ముఖ్యమంత్రితో చర్చించి నిర్ణయం తీసుకుంటామని చెప్పారు.

స్టాంపులు, రిజిస్ట్రేషన్ శాఖలో కూడా ఆధునిక సమీకృత భవనాల నిర్మాణం కొనసాగుతోందని మంత్రి వివరించారు. బయటి వలయ రహదారి పరిధిలోని హైదరాబాద్, రంగారెడ్డి, మేడ్చల్ మల్కాజిగిరి, సంగారెడ్డి జిల్లాల్లోని ముప్పై తొమ్మిది సబ్ డివిజన్ కార్యాలయాలను పన్నెండు సమాన హాలుగా విభజించి భవనాలు నిర్మిస్తున్నట్లు తెలిపారు. గచ్చిబౌలి, మేడ్చల్ మల్కాజిగిరి, హన్మంతపేట, కోపాడ ప్రాంతాల్లో ఇప్పటికే నిర్మాణ పనులు ప్రారంభమైనట్లు వెల్లడించారు. జిల్లా, నియోజకవర్గ కేంద్రాల్లోని సబ్ డివిజన్ కార్యాలయాలను కూడా అవసరాలకు అనుగుణంగా అభివృద్ధి చేయనున్నట్లు



మంత్రి పేర్కొన్నారు. పత్రాల నమోదుల సంఖ్య ఆధారంగా నాలుగు వేల సుంచి పది వేల చదరపు అడుగుల విస్తీర్ణంలో ఒకే సమానాలో కొత్త భవనాలు నిర్మించనున్నట్లు తెలిపారు. అలాగే ఇందిరమ్మ గృహాల నిర్మాణానికి అవసరమైన భూముల గుర్తింపు ప్రక్రియ కూడా వేగంగా కొనసాగుతోందని వెల్లడించారు. రాష్ట్ర పరిపాలనను మరింత బలోపేతం చేయడమే ప్రభుత్వ ప్రధాన లక్ష్యమని మంత్రి స్పష్టం చేశారు.

రాజాద్, రంగారెడ్డి, మేడ్చల్ మల్కాజిగిరి, సంగారెడ్డి జిల్లాల్లోని ముప్పై తొమ్మిది సబ్ డివిజన్ కార్యాలయాలను పన్నెండు సమాన హాలుగా విభజించి భవనాలు నిర్మిస్తున్నట్లు తెలిపారు. గచ్చిబౌలి, మేడ్చల్ మల్కాజిగిరి, హన్మంతపేట, కోపాడ ప్రాంతాల్లో ఇప్పటికే నిర్మాణ పనులు ప్రారంభమైనట్లు వెల్లడించారు. జిల్లా, నియోజకవర్గ కేంద్రాల్లోని సబ్ డివిజన్ కార్యాలయాలను కూడా అవసరాలకు అనుగుణంగా అభివృద్ధి చేయనున్నట్లు

మంత్రి పేర్కొన్నారు. పత్రాల నమోదుల సంఖ్య ఆధారంగా నాలుగు వేల సుంచి పది వేల చదరపు అడుగుల విస్తీర్ణంలో ఒకే సమానాలో కొత్త భవనాలు నిర్మించనున్నట్లు తెలిపారు. అలాగే ఇందిరమ్మ గృహాల నిర్మాణానికి అవసరమైన భూముల గుర్తింపు ప్రక్రియ కూడా వేగంగా కొనసాగుతోందని వెల్లడించారు. రాష్ట్ర పరిపాలనను మరింత బలోపేతం చేయడమే ప్రభుత్వ ప్రధాన లక్ష్యమని మంత్రి స్పష్టం చేశారు.

టీఆర్ఎస్ పేరుపై వివాదం

(మొదటి పేజీ తరువాయి)

సంఘానికి చేరినట్లు రాజకీయ వర్గాల్లో చర్చ జరుగుతోంది. పత్రికల్లో వచ్చిన ప్రకటనల ఆధారంగా వందల సంఖ్యలో అభ్యంతర పత్రాలు ఎన్నికల సంఘానికి అందినట్లు సమాచారం. దీంతో ఈ అంశం మరింత ప్రాధాన్యం సంతరించుకుంది.

రాష్ట్ర ఎన్నికల సంఘం వద్ద ఇప్పటికే తెలంగాణ రాజ్య సమితి పేరుతో సమోదైన మరో రాజకీయ పార్టీ కూడా టీఆర్ఎస్ సంక్షిప్త నామం వినియోగంపై అభ్యంతరం వ్యక్తం చేసినట్లు తెలిసింది. ఈ విషయంపై ఎన్నికల సంఘం దృష్టికి తమ వాదనలను తీసుకెళ్లినట్లు సమాచారం. ఈ పరిణామాల నేపథ్యంలో కవిత తరఫు ప్రతినిధులు త్వరలో ఎన్నికల సంఘాన్ని కలిసి తమ వాదనలను వినిపించేందుకు సిద్ధమవుతున్నారు. ఒకే పేరుపై వివిధ



వర్గాల సుంచి అభ్యంతరాలు వ్యక్తమవుతున్న తరుణంలో తెలంగాణ రక్షణ టీఆర్ఎస్ సంక్షిప్త నామం దక్కుతుందా లేదా అన్నది రాజకీయ వర్గాల్లో ఆసక్తిగా మారింది.



ఆధునిక సాగుతో అధిక లాభాలు

(మొదటి పేజీ తరువాయి)

వినియోగం, తక్కువ వ్యయంతో అధిక దిగుబడులు సాధించే పద్ధతులపై కూడా శాస్త్రవేత్తలు అవగాహన కల్పించారు. వ్యవసాయంలో సాంకేతిక పరిజ్ఞానం వినియోగం ద్వారా ఉత్పాదకత పెంచుకోవచ్చని వివరించారు. రైతులు సంప్రదాయ పద్ధతులతో పాటు కొత్త సాంకేతికతను కూడా స్వీకరించాలని మంత్రి సీతకృష్ణ అన్నారు. వ్యవసాయాన్ని లాభసాటి వృత్తిగా మార్చేందుకు ప్రభుత్వం అనేక కార్యక్రమాలు అమలు చేస్తోందని తెలిపారు. రైతుల ఆదాయం పెరగడమే

ప్రభుత్వ ప్రధాన లక్ష్యమని పేర్కొన్నారు. ఈ కార్యక్రమంలో గ్రంథాలయ సంస్థ చైర్మన్ బానోతు రవిచంద్ర, మార్కెట్ కమిటీ చైర్మన్ రేగ కళ్యాణి, వ్యవసాయ శాస్త్రవేత్తలు, జిల్లా వ్యవసాయ శాఖ అధికారి సురేష్, ఉద్యానవన శాఖ అధికారి సజీవరావు, ఆత్మకమిటీ ప్రతినిధులు, ప్రజాప్రతినిధులు, అధికారులు, పెద్ద సంఖ్యలో రైతులు పాల్గొన్నారు. రైతులు కొత్త వ్యవసాయ పద్ధతులపై అవగాహన పెంపొందించుకుని వ్యవసాయాభివృద్ధికి కృషి చేయాలని కార్యక్రమంలో పిలుపునిచ్చారు.

జులై 2న భూపోరాటం: కవిత

(మొదటి పేజీ తరువాయి)

ఉద్యమకారులకు కేటాయించాలని నిర్ణయించిన భూముల విషయంలో ప్రభుత్వం నిర్లక్ష్యంగా వ్యవహరిస్తోందని ఆరోపించారు. ఇచ్చిన హామీ ప్రకారం ఉద్యమకారులకు భూములు కేటాయించాలని డిమాండ్ చేశారు. ఉద్యమకారులకు రెండువందల యాభై గజాల భూమి ఇస్తామని ప్రకటించినప్పటికీ ఇప్పటికీ అమలు జరగలేదని ఆమె విమర్శించారు. అర్హులైన ఉద్యమకారులను గుర్తించి

వెంటనే భూములు అందజేయాలని ప్రభుత్వాన్ని కోరారు. తెలంగాణ ఆత్మగౌరవం, తెలంగాణ భావజాలంపై కొందరు దాడి చేస్తున్నారని కవిత ఆరోపించారు. ముఖ్యంగా యువత, మహిళలు తెలంగాణ స్ఫూర్తిని దెబ్బతీయడానికి కుట్రలు జరుగుతున్నాయని, వాటిని తిప్పికొట్టేందుకు ప్రజలు ఐక్యంగా ముందుకు రావాలని పిలుపునిచ్చారు. జులై 2న నిర్వహించే భూపోరాట కార్యక్రమాన్ని విజయవంతం చేయడం ప్రతి తెలంగాణవా

ది బాధ్యత అని ఆమె పేర్కొన్నారు. ఉద్యమకారులకు న్యాయం జరగాలని కోరుకునే ప్రతి ఒక్కరూ పెద్ద సంఖ్యలో పాల్గొనాలని విజ్ఞప్తి చేశారు. మహిళలు యువత, మహిళలు ఈ కార్యక్రమంలో చురుకుగా పాల్గొనాలని కవిత పిలుపునిచ్చారు. తెలంగాణ కోసం ఉద్యమకారులు తమ జీవితాలను అంకితం చేశారని, వారికి న్యాయం జరిగేలా జరిగే ఈ కార్యక్రమంలో ప్రజలంతా భాగస్వాములు కావాలని కోరారు.



క్రీడల కోసం నాలుగు ఎకరాల విరాళం

మాట నిలబెట్టుకున్న మంత్రి మినీ స్టేడియానికి భూమి బదిలీ యువతకు ప్రోత్సాహం

నాగర్ కర్నూల్, జూన్ 11 (తెలంగాణ ముచ్చటలు): ప్రజా సంక్షేమం పట్ల తన నిబద్ధతను చాటుతూ పర్యాటక, సాంస్కృతిక, పురావస్తు, ఎక్సైజ్ శాఖ మంత్రి జూపల్లి కృష్ణారావు కీలక నిర్ణయం తీసుకున్నారు. స్థానిక క్రీడాకారులకు ఇచ్చిన హామీని నిలబెట్టుకుంటూ మినీ స్టేడియం నిర్మాణం కోసం తన సొంత భూమిని ప్రభుత్వానికి విరాళంగా అందించారు. సుమారు కోటి యాభై లక్షల రూపాయల విలువైన నాలుగు ఎకరాల భూమిని ఈ ప్రయోజనం కోసం కేటాయించారు. కొద్దిమంది మండల తహసీల్దార్ కార్యాలయంలో మంత్రి స్వయంగా హాజరై భూమి బదిలీకి సంబంధించిన డిజిటల్ పత్రాలపై సంతకాలు చేశారు. కొల్లాపూర్ నియోజకవర్గంలోని వీవనగండ్ల మండల కేంద్రంలో ఉన్న తన పేరుపై సమోదైన భూమిని మినీ స్టేడియం నిర్మాణం కోసం ప్రభుత్వానికి అధికారికంగా బదిలీ చేశారు. గతంలో వీవన గండ్ల మండల పర్వతన సందర్భంగా స్థానిక యువత, క్రీడాకారులు మినీ స్టేడియం ఏర్పాటుపై విజ్ఞప్తి చేయగా, అవసరమైతే తన సొంత భూమినే ఇస్తానని మంత్రి హామీ ఇచ్చారు. ఆ హామీని అమలు చేస్తూ సర్వే సంబంధించిన పనులు పూర్తి చేసి పరిధిలో ఉన్న నాలుగు ఎకరాల పట్టా భూమిని ప్రభుత్వానికి అప్పగించారు.

భూమి బదిలీ ప్రక్రియను డిజిటల్ విధానంలో పూర్తి చేశారు. వీవనగండ్ల మండల రెవెన్యూ ద్వారా భూమి బదిలీ సమారంభమైంది. మినీ స్టేడియం నిర్మాణానికి అధికారికంగా కేటాయించుట జరిగింది. ఈ కార్యక్రమానికి సాక్షులుగా స్థానిక ప్రజాప్రతినిధులు, అధికారులు పాల్గొన్నారు. గ్రామీణ ప్రాంత యువతలో క్రీడా ప్రతిభను వెలికితీయడానికి మౌలిక సదుపాయాలు అత్యంత అవసరమని మంత్రి పేర్కొన్నారు. క్రీడా మైదానాలు, శిక్షణా వసతులు అందుబాటులో ఉంటే గ్రామీణ యువత రాష్ట్ర, జాతీయ స్థాయిలో రాణించే అవకాశాలు పెరుగుతాయని ఆయన అభిప్రాయపడ్డారు. కోట్ల రూపాయల విలువైన వ్యక్తిగత భూమిని క్రీడల అభివృద్ధి కోసం విరాళంగా ఇవ్వడంపై స్థానిక ప్రజలు, క్రీడాకారులు హర్షం వ్యక్తం చేశారు. యువత భవిష్యత్తు కోసం తీసుకున్న ఈ నిర్ణయం ఆదర్శప్రాయమని కొనియాడుతూ మంత్రికి కృతజ్ఞతలు తెలిపారు. మినీ స్టేడియం నిర్మాణం పూర్తయితే ఈ ప్రాంత క్రీడాకారులకు ఎంతో ఉపయోగకరంగా ఉంటుందని ఆశాభావం వ్యక్తం చేస్తున్నారు.

ఆదిలాబాద్ లో ట్రాఫిక్ శిక్షణ కేంద్రం ప్రారంభం

- డిజిపి చేతుల మీదుగా ప్రారంభం
- రోడ్డు భద్రతపై అవగాహన
- ప్రమాదాల నివారణలో లక్ష్యం

ఆదిలాబాద్, జూన్ 11 (తెలంగాణ ముచ్చటలు): రోడ్డు ప్రమాదాల నివారణ, ట్రాఫిక్ నియమాలపై ప్రజల్లో అవగాహన పెంపొందించే లక్ష్యంతో ఆదిలాబాద్ జిల్లా పోలీసు శాఖ ఏర్పాటు చేసిన ట్రాఫిక్ శిక్షణ కేంద్రాన్ని రాష్ట్ర పోలీసు మహా నిరంజన్ కుమార్ సి.వి. ఆనంద్ ప్రారంభించారు. ఈ కేంద్రం ద్వారా విద్యార్థులు, వాహనదారులు, సాధారణ ప్రజలకు ప్రత్యేక శిక్షణ అందించున్నారు. ఈ సందర్భంగా డిజిపి మాట్లాడుతూ రోడ్డు భద్రత ప్రతి ఒక్కరి బాధ్యత అని పేర్కొన్నారు. ట్రాఫిక్ నియమాలను పాటించడం ద్వారా అనేక ప్రమాదాలను నివారించవచ్చని చెప్పారు. ప్రజల్లో



ట్రాఫిక్ క్రమశిక్షణ పెంపొందించేందుకు ఇటువంటి శిక్షణ కేంద్రాలు కీలక పాత్ర పోషిస్తాయని తెలిపారు. ట్రాఫిక్ శిక్షణ కేంద్రంలో రహదారి భద్రత, వాహనాల నిర్వహణ, ట్రాఫిక్ సంకేతాల అవగాహన, ప్రమాదాల సమయంలో తీసుకోవాల్సిన జాగ్రత్తలు వంటి అంశాలపై శిక్షణ అం

ందించున్నారు. ముఖ్యంగా విద్యార్థుల్లో చిన్న వయస్సు నుంచే రోడ్డు భద్రతపై అవగాహన కల్పించేందుకు ప్రత్యేక కార్యక్రమాలు నిర్వహించనున్నారు. వాహనదారులు ట్రాఫిక్ నిబంధనలను కచ్చితంగా పాటించేలా అవగాహన కార్యక్రమాలు నిర్వహించడంతో పాటు

ఆధునిక సాంకేతిక పద్ధతుల ద్వారా శిక్షణ అందించనున్నట్లు అధికారులు తెలిపారు. దీనివల్ల ప్రమాదాల సంఖ్య తగ్గే అవకాశం ఉందని పేర్కొన్నారు. పెరుగుతున్న రహదారి ప్రమాదాలను నియంత్రించేందుకు అవగాహనతో పాటు బాధ్యతాయుతమైన డ్రైవింగ్ ఎంతో అవసరమని డిజిపి అన్నారు. ప్రజలు స్వచ్ఛందంగా ట్రాఫిక్ నియమాలను పాటిస్తే ప్రాణనష్టం, ఆస్తి నష్టం గణనీయంగా తగ్గుతాయని తెలిపారు. ఈ శిక్షణ కేంద్రం ద్వారా ఆదిలాబాద్ జిల్లాలో రోడ్డు భద్రతపై మరింత చైతన్యం పెరుగుతుందని అధికారులు ఆశాభావం వ్యక్తం చేశారు. ట్రాఫిక్ నియమాల పట్ల ప్రజల్లో బాధ్యత పెంపొందించి సురక్షిత ప్రయాణానికి ఈ కేంద్రం ఉపయోగపడనుంది.



హుస్సాబాద్ బస్టాండ్ లో మంత్రి పర్యటన

ప్రయాణికుల సమస్యలపై దృష్టి వరద ముప్పుపై సమీక్ష మౌలిక సదుపాయాల మెరుగుదల

హుస్సాబాద్, జూన్ 11 (తెలంగాణ ముచ్చటలు): హుస్సాబాద్ బస్టాండ్ ను రాష్ట్ర రవాణా సంస్థ నిర్వహణ సంచాలకుడు నాగిరెడ్డితో మాట్లాడి బస్సుల రాకపోకలు, మౌలిక సదుపాయాల పరిస్థితిపై వివరాలు తెలుసుకున్నారు. ఇటీవల కురిసిన భారీ వర్షాల కారణంగా హుస్సాబాద్ బస్టాండ్ వరద ముప్పును ఎదుర్కొంటున్న నేపథ్యంలో మంత్రి ప్రత్యేకంగా పరిస్థితిని సమీక్షించారు. వర్షపు నీరు బస్టాండ్ లో నిలిచిపోవడం వల్ల ప్రయాణికులు ఇబ్బందులు పడుతున్నారని గుర్తించారు. ఈ సమస్యకు శాశ్వత పరిష్కారం కోసం తక్షణ చర్యలు చేపట్టాలని అధికారులను ఆదేశించారు. బస్టాండ్ వెనుక భాగంలో ఉన్న కాలువను ప్రధాన రహదారి పక్కనున్న మురుగునీటి కాలువకు అనుసంధానం చేసేలా భూగర్భ కాలువ నిర్మాణానికి ప్రణాళికలు సిద్ధం చేయాలని సూచించారు. దీనివల్ల వర్షపు నీరు వేగంగా బయటకు వెళ్లి బస్టాండ్ ముంపు సమస్య తగ్గుతుందని అభిప్రాయపడ్డారు. ఈ పనులకు సంబంధించిన సాంకేతిక



అంశాలను పరిశీలించి తగిన ప్రతిపాదనలు రూపొందించాలని ఇంజనీర్లకు ఆదేశాలు జారీ చేశారు. అలాగే రవాణా సంస్థ అధికారులు స్థానిక పరిస్థితులను పరిగణనలోకి తీసుకుని అవసరమైన చర్యలు చేపట్టాలని సూచించారు. బస్టాండ్ లో ప్రయాణికులకు మరింత మెరుగైన సౌకర్యాలు కల్పించే

దుకు అవసరమైన పనులపై కూడా చర్చ జరిగింది. వేటి ఉండే ప్రదేశాలు, పరిశుభ్రత, తాగునీటి సదుపాయం వంటి అంశాలపై అధికారులు దృష్టి సారించాలని మంత్రి సూచించారు. ఈ కార్యక్రమంలో మున్సిపల్ చైర్మన్ దండి లక్ష్మి, ఉపాధ్యక్షురాలు చిత్ర రిషి, కౌన్సిలర్లు, రవాణా సంస్థ అధికారులు, స్థానిక ప్రజాప్రతినిధులు, పార్టీ నాయకులు పాల్గొన్నారు. హుస్సాబాద్ బస్టాండ్ అభివృద్ధి, వరద ముప్పు నివారణ చర్యలను వేగవంతంగా అమలు చేయాలని మంత్రి అధికారులను ఆదేశించారు.

దుకు అవసరమైన పనులపై కూడా చర్చ జరిగింది. వేటి ఉండే ప్రదేశాలు, పరిశుభ్రత, తాగునీటి సదుపాయం వంటి అంశాలపై అధికారులు దృష్టి సారించాలని మంత్రి సూచించారు. ఈ కార్యక్రమంలో మున్సిపల్ చైర్మన్ దండి లక్ష్మి, ఉపాధ్యక్షురాలు చిత్ర రిషి, కౌన్సిలర్లు, రవాణా సంస్థ అధికారులు, స్థానిక ప్రజాప్రతినిధులు, పార్టీ నాయకులు పాల్గొన్నారు. హుస్సాబాద్ బస్టాండ్ అభివృద్ధి, వరద ముప్పు నివారణ చర్యలను వేగవంతంగా అమలు చేయాలని మంత్రి అధికారులను ఆదేశించారు.

గౌన్ కుమార్తె వివాహానికి హాజరైన వెల్లూర్ మాజీ సర్పంచ్ శ్రీనివాస్ రెడ్డి



పెద్దమందడి, జూన్ 11 (తెలంగాణ ముచ్చటలు): వనపర్తి జిల్లా పెద్దమందడి మండలం వెల్లూర్ గ్రామానికి చెందిన గౌన్ కుమార్తె వివాహ వేడుకకు గ్రామ మాజీ సర్పంచ్ శ్రీనివాస్ రెడ్డి హాజరయ్యారు. ఈ సందర్భంగా నూతన వధూవరులను ఆశీర్వదించి, వారి దాంపత్య జీవితం ఆనందమయం, ఆయురారోగ్యాలతో సాఫల్యంగా కొనసాగాలని ఆకాంక్షించారు. ఈ సందర్భంగా శ్రీనివాస్ రెడ్డి మాట్లాడుతూ.. కుటుంబ బంధాలు, సామాజిక సంబంధాలు మరింత బలోపేతం కావడంలో ఇటువంటి శుభకార్యాలు కీలక పాత్ర పోషిస్తాయని పేర్కొన్నారు. సమాజంలో పరస్పర అనుబంధాలను పెంపొందించేందుకు వివాహ వేడుకలు మంచి వేదికగా నిలుస్తాయని అన్నారు. నూతన వధూవరులకు శుభాకాంక్షలు తెలియజేశారు. వివాహ వేడుకలో వధూవరుల కుటుంబ సభ్యులు, బంధుమిత్రులు, గ్రామ పెద్దలు, పాల్గొని నూతన దంపతులకు శుభాకాంక్షలు తెలిపారు.

అంతర్జాతీయ స్థాయిలో అరుదైన గౌరవం దక్కిన బండి మణెమ్మకు ఘన సన్మానం

కాజీపేట్ జూన్ 11 (తెలంగాణ ముచ్చటలు)

కాజీపేటకు చెందిన ప్రముఖ కమ్యూనిటీ నాయకురాలు బండి మణెమ్మకు అంతర్జాతీయ స్థాయిలో అరుదైన గౌరవం లభించటంతో చిన్ననాటి మిత్రుడు గురువారం ఘనంగా సన్మానించారు. అభ్యుదయ సేవాసమితి కాజీపేటకు చెందిన ప్రముఖ కమ్యూనిటీ నాయకురాలు బండి మణెమ్మ దక్షిణాసియా దేశాలలో నీరు, పారిశుధ్యం, పరిశుభ్రత రంగాలలో పనిచేస్తున్న ప్రముఖ సంస్థ అంతర్జాతీయ స్థాయిలో నిర్వహిస్తున్న సదస్సుకు తెలంగాణ రాష్ట్రం తరఫున వరంగల్ నుండి ఫ్రెడ్ వాటర్ యాక్షన్ నెట్వర్క్ సౌత్ ఆసియా (ఎఫ్. ఏ. ఎస్. ఎస్. ఏ) అధ్యక్షులలో 2026 జూన్ 12 13 తేదీలలో నేపాల్ దేశ రాజధాని కార్పన్ లోని హోటల్ మల్లలో నిర్వహించిన



స్వ. గ్రాస్ రూట్స్ అసెంబ్లీ 2026 సమావేశంలో విశేషణ వక్తగా పాల్గొనడానికి ఆమెకు అహ్మద్ నగర్ లోని సంగతి తెలిసినదే. ఈ సందర్భంగా మణెమ్మ మాట్లాడుతూ

గ్రేటర్ వరంగల్ మున్సిపల్ కార్పొరేషన్ పరిధిలో సెక్టికట్టాండ్ డిస్ట్రీట్ అంశంలో కమ్యూనిటీ భాగస్వామ్యంతో సాధించిన అనుభవాలను దక్షిణాసియా దేశాల ప్రతి

నిధులతో విశేషించడానికి దక్కిన అరుదైన గౌరవం నాకు ఎంతో ఆనందంగా ఉంది అని ఆమె అన్నారు. ఈ సందర్భంగా కుటుంబ సభ్యులతోపాటు మిత్రులు మాట్లాడుతూ మణెమ్మ అంతర్జాతీయ వేదికపై తెలంగాణ రాష్ట్రం నుండి ప్రధాన ప్రాతినిధ్యం వహిస్తున్న నేపథ్యంలో విజయవంతంగా ప్రసంగించి మన ప్రాంతానికి విశేష గుర్తింపు తేవాలని ఆకాంక్షిస్తూ హృదయపూర్వక శుభాకాంక్షలు తెలిపారు. ఈ కార్యక్రమంలో సీనియర్ సెక్షన్ ఇంజనీర్ పూల శ్రీనివాస్ శ్రీ నిటి ఆటో డ్రైవర్ యూనియన్ వ్యవస్థాపక అధ్యక్షుడు చిలువేరు విజయ భాస్కర్ తేజోమయి మూలకుల సంఘం ప్రధాన కార్యదర్శి బండి విజయకుమార్ అధ్యక్షుడు దుప్పటి శివకుమార్ లతోపాటు తదితరులు పాల్గొన్నారు.

ముల్కనూర్ ఆర్టిసీ బస్ స్టేషన్ ను సందర్శించిన ఆర్టిసీ ఎంపీ నాగిరెడ్డి



• బస్ స్టేషన్ అభివృద్ధికి సహకారం అందిస్తానని హామీ
భీమవేదవరపల్లి, జూన్ 11 (తెలంగాణ ముచ్చటలు): భీమవేదవరపల్లి మండలంలోని ముల్కనూర్ ఆర్టిసీ బస్ స్టేషన్ ను ఆర్టిసీ ఎంపీ నాగిరెడ్డి గురువారం సందర్శించారు. బస్ స్టేషన్ లోని మౌలిక సదుపాయాలు, ప్రయాణికులకు అందుతున్న సేవలను పరిశీలించిన ఆయన, బస్ స్టేషన్ ను ఆధునిక హంగులతో అభివృద్ధి చేసేందుకు తన వంతు సహకారం అందిస్తానని హామీ ఇచ్చారు. ఈ సందర్భంగా స్థానిక ప్రజలు, నాయకులతో మాట్లాడిన నాగిరెడ్డి, ప్రయాణికులకు మరింత మెరుగైన సౌకర్యాలు కల్పించే దిశగా చర్యలు తీసుకుంటామని తెలిపారు. బస్ స్టేషన్ అభివృద్ధి ద్వారా ప్రజలకు మెరుగైన సౌకర్యాలను అందించాలని ఆయన కోరారు. ఈ కార్యక్రమంలో ముల్కనూర్ గ్రామ సర్పంచ్ జాలి ప్రమాద్ రెడ్డి, మాజీ ఎంపీటీసీ అశోక్ ముఖర్జీ, మాజీ మండల అధ్యక్షుడు ఊసకొయిల ప్రకాష్, యూత్ కాంగ్రెస్ మండల వైస్ ప్రెసిడెంట్ చిటుకూరి అనిల్, గణవేస కొమురయ్య, చిటుకూరి నితిన్ తదితరులు పాల్గొన్నారు.



డిన నాగిరెడ్డి, ప్రయాణికులకు మరింత మెరుగైన సౌకర్యాలు కల్పించే దిశగా చర్యలు తీసుకుంటామని తెలిపారు. బస్ స్టేషన్ అభివృద్ధి ద్వారా ప్రజలకు మెరుగైన సౌకర్యాలను అందించాలని ఆయన కోరారు. ఈ కార్యక్రమంలో ముల్కనూర్ గ్రామ సర్పంచ్ జాలి ప్రమాద్ రెడ్డి, మాజీ ఎంపీటీసీ అశోక్ ముఖర్జీ, మాజీ మండల అధ్యక్షుడు ఊసకొయిల ప్రకాష్, యూత్ కాంగ్రెస్ మండల వైస్ ప్రెసిడెంట్ చిటుకూరి అనిల్, గణవేస కొమురయ్య, చిటుకూరి నితిన్ తదితరులు పాల్గొన్నారు.

వైరాల గుట్టను ఆధ్యాత్మిక, పర్యాటక కేంద్రంగా అభివృద్ధి చేయాలి



• వనపర్తి అడవి కలెక్టర్ భీమ్యానాయక్
పెద్దమందడి, జూన్ 11 (తెలంగాణ ముచ్చటలు): వనపర్తి జిల్లా పెద్దమందడి మండలంలోని పామిరెడ్డిపల్లి గిరి పర్వతం ఉన్న వైరాల గుట్టను ఆధ్యాత్మిక, పర్యాటక కేంద్రంగా అభివృద్ధి చేయాలని అడవి కలెక్టర్ (స్థానిక సంస్థలు) భీమ్యానాయక్ సూచించారు. గురువారం వైరాల గుట్టపై వెలసిన శివాలయాన్ని సందర్శించిన ఆయన, డి.ఆర్.డి. ఉపాధివేతన కమిషన్ ప్రత్యేక పూజలు నిర్వహించారు. ఈ సందర్భంగా ఆయన మాట్లాడుతూ.. వైరాల గుట్ట పరిసర ప్రాంతాలను ప్రకృతి రమణీయంగా తీర్చిదిద్దేందుకు వేలాది మొక్కలు నాటాలని డి.ఆర్.డి.ను ఆదేశించారు. అలాగే గుట్టకు సంబంధించిన ప్రభుత్వ భూములు ఆక్రమణలకు గురికాకుండా స్వచ్ఛమైన హద్దులు

ఏర్పాటు చేయాలని తహసీల్దార్ కు సూచించారు. అంతరం అలయ నిర్మాణాలు మాట్లాడుతూ.. ఎమ్మెల్యే తూడి మేఘారెడ్డి తన సొంత నిధులతో గుట్ట చుట్టూ రోడ్లు నిర్మాణ పనులు పూర్తి చేయించారని తెలిపారు. భక్తుల సౌకర్యార్థం త్వరలో గిరి ప్రదక్షిణ మార్గాన్ని కూడా అభివృద్ధి చేయనున్నట్లు వివరించారు. ఆయన అభివృద్ధికి ప్రభుత్వం నుంచి అవసరమైన సహకారం అందించాలని అడవి కలెక్టర్ కు విజ్ఞప్తి చేయగా, ఆయన సానుకూలంగా స్పందించారు. ఈ కార్యక్రమంలో తహసీల్దార్ మల్లికార్జున్, ఎంపీ.డి. పరిణతి, పంచాయతీ కార్యదర్శి ప్రవంతి, సర్పంచ్ మంజుల-శ్రీశైలం, ఉప సర్పంచ్ రాములమ్మ-హన్మంత్, గ్రామస్థులు కిరణ్ కుమార్ రెడ్డి, లక్ష్మారెడ్డి, లక్ష్మణ గౌడ్, ఫీల్డ్ అసిస్టెంట్ అనంద్ తదితరులు పాల్గొన్నారు.

ఉపాధి హామీ పనులను ఆకస్మికంగా తనిఖీ చేసిన జిల్లా కలెక్టర్



పెద్దమందడి, జూన్ 11 (తెలంగాణ ముచ్చటలు): వనపర్తి జిల్లా పెద్దమందడి మండలం పామిరెడ్డిపల్లి గ్రామంలో కొనసాగుతున్న మహాత్మా గాంధీ జాతీయ ఉపాధి హామీ పథకం పనులను జిల్లా కలెక్టర్ ఆకస్మికంగా తనిఖీ చేశారు. ఈ సందర్భంగా గ్రామంలోని పామిరెడ్డిపల్లి నుంచి బలిజ



పల్లి వరకు వ్యవసాయ పొలాలకు వెళ్లే రైతు బాటల నిర్మాణ పనులను పరిశీలించారు. గ్రామ రైతుల ఏకాభిప్రాయం మేరకు ఉపాధి హామీ పథకం కింద మంజూరైన ఈ బాటల పనుల పురోగతిని కలెక్టర్ స్వయంగా పరిశీలించి, అక్కడ పనిచేస్తున్న కూలీలతో మాట్లాడి పనుల వివరాలను

అడిగి తెలుసుకున్నారు. పనుల నాణ్యత, నిర్వహణ తీరుపై సంతృప్తి వ్యక్తం చేసిన కలెక్టర్ ఉపాధి హామీ సిబ్బందిని అభినందించారు. గ్రామంలో ప్రస్తుతం మరికొన్ని అభివృద్ధి పనులు కూడా శరవేగంగా కొనసాగుతున్నాయని అధికారులు కలెక్టర్ కు వివరించారు. ఈ తనిఖీలో గ్రామీణాభి

క్షణాల్లో ఫిర్యాదు.. రోజుల్లో రికవరీ.. మొబైల్ తిరిగి అప్పగించిన పోలీసులు



జమ్మికుంట టౌన్ జూన్ 11 (తెలంగాణ ముచ్చటలు): జమ్మికుంట పట్టణానికి చెందిన లింగాల రమేష్ తన మొబైల్ ఫోన్ ను పోగొట్టుకోవడంతో పోలీసులను ఆశ్రయించారు. ఫిర్యాదు స్వీకరించిన జమ్మికుంట పోలీసులు కేంద్ర ప్రభుత్వ సీఈఐఆర్ (సెంట్రల్ ఎక్స్ ప్లెమ్బంట్ ఐడింటిటీ రిస్ట్రెన్) పోర్టల్ ద్వారా ఫోన్ ను గుర్తించే చర్యలు చేపట్టారు. పోలీసుల సాంకేతిక దర్వాజాతో

పోగొట్టుకున్న మొబైల్ ఫోన్ ను గుర్తించి రికవరీ చేశారు. అంతరం బాధితుడు లింగాల రమేష్ కు ఆయన మొబైల్ ఫోన్ ను తిరిగి అప్పగించారు. తనకు విలువైన మొబైల్ ఫోన్ ను తిరిగి అందించిన జమ్మికుంట పోలీసులకు లింగాల రమేష్ కృతజ్ఞతలు తెలిపారు. ప్రజలు తమ మొబైల్ ఫోన్లు పోగొట్టుకున్న వెంటనే సీఈఐఆర్ పోర్టల్ లేదా సమీప పోలీస్ స్టేషన్ లో ఫిర్యాదు చేయాలని పోలీసులు సూచించారు.

ప్రకృతి వ్యవసాయం వైపు రైతులు మళ్లాలి: బండి సంజయ్

జమ్మికుంట టౌన్ జూన్ 11 (తెలంగాణ ముచ్చటలు): కరీంనగర్ జిల్లా జమ్మికుంట పట్టణంలోని కృషి విజ్ఞాన కేంద్రంలో ప్రధాని సందర్శన మోడీ పాలనకు వన్నెదీక్ష పూర్తైన సందర్భంగా ప్రకృతి వ్యవసాయంపై రైతుల సమ్మేళనం నిర్వహించారు. కృషి విజ్ఞాన కేంద్రం అధ్యక్షులలో జరిగిన ఈ కార్యక్రమానికి కేంద్ర మంత్రి బండి సంజయ్ ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ, దేశంలోని రైతులందరూ ప్రకృతి వ్యవసాయం వైపు మళ్లాలి అవసరం ఉందన్నారు. అధిక దిగుబడులు, లాభాల కోసం రసాయనాల వినియోగం పెరగడం వల్ల పర్యావరణంతో పాటు ప్రజల ఆరోగ్యంపై కూడా ప్రతికూల ప్రభావం పడుతోందని పేర్కొన్నారు. రసాయన వ్యవసాయం కారణంగా ఉష్ణశీతాన్ని తీవ్ర స్థాయిని

వచించిన దని, పంజాబ్ లో క్యాన్సర్ బాధితుల సంఖ్య పెరగడానికి కూడా ఇదే ఒక కారణమని అన్నారు. రాజీయే రెండేళ్లలో కరీంనగర్ పార్లమెంట్ ని యోజక వర్గ పరిధిలో 25 వేల మంది రైతులు ప్రకృతి వ్యవసాయం చేసేలా అధికారులు ప్రత్యేక చర్యలు తీసుకోవాలని సూచించారు. ఈ లక్ష్య సాధనకు తన వంతు సహకారం అందిస్తానని హామీ ఇచ్చారు. కొత్తగా ప్రకృతి వ్యవ



సాయం ప్రారంభించే రైతులు సెల్ఫీ తీసుకుని అభినందించారు. ఈ తనకు పంపిణీ వారిని ప్రత్యేకంగా సన్మానిస్తానని ప్రకటించారు. అలాగే దేశ అభివృద్ధి, సంక్షేమ కార్యక్రమాల అమలులో ప్రధాని సరేంద్ర మోడీ నాయకత్వం కీలక పాత్ర పోషిస్తోందని బండి సంజయ్ పేర్కొన్నారు.

జనగామలో ధాన్యం కొనుగోళ్ల జోరు

• కొనుగోలు కేంద్రాల పెంపు
• రైతులకు సకాలంలో చెల్లింపులు
• గతేడాదితో పోలిస్తే భారీ వృద్ధి
జనగామ, జూన్ 11 (తెలంగాణ ముచ్చటలు): జనగామ జిల్లాలో యాసంగి సీజన్ పరి ధాన్యం కొనుగోళ్లలో గణనీయమైన పురోగతి నమోదైంది. గత ఏడాదితో పోలిస్తే కొనుగోలు కేంద్రాల సంఖ్య, ధాన్యం సేకరణ, రైతులకు చెల్లింపుల విషయంలో భారీ పెరుగుదల కనిపించి

నట్లు జిల్లా యంత్రాంగం వెళ్లించింది. రైతులు పండించిన ప్రతి గింజకు మద్దతు ధర అందేలా ప్రభుత్వం సమర్థవంతమైన చర్యలు చేపట్టినట్లు అధికారులు తెలిపారు. జూన్ 11 నాటికి గత ఏడాది జిల్లాలో నూట డెబ్బై తొమ్మిది కొనుగోలు కేంద్రాలు ఏర్పాటు చేయగా, ఈ ఏడాది ఆ సంఖ్య రెండు వందల ముప్పై నాలుగుకు పెరిగింది. దీంతో రైతులకు మరింత చేరువలో ధాన్యం కొనుగోలు సౌకర్యాలు

అందుబాటులోకి వచ్చాయి. కొనుగోలు కేంద్రాల విస్తరణతో రైతులు తమ ధాన్యాన్ని సులభంగా విక్రయించే అవకాశం లభించింది. ధాన్యం సేకరణలో కూడా గణనీయమైన పెరుగుదల నమోదైంది. గత ఏడాది ఇదే తేదీ నాటికి లక్షా అరవై నాలుగు వేల మూడు వందల ఐదు మెట్రిక్ టన్నుల ధాన్యాన్ని కొనుగోలు చేయగా, ఈ ఏడాది రెండు లక్షల ముప్పై వేల నూట తొమ్మిది నాలుగు మెట్రిక్ టన్నుల ధాన్యాన్ని

కొనుగోలు చేశారు. అలాగే రవాణా చేసిన ధాన్యం పరిమాణం కూడా గణనీయంగా పెరిగింది. ధాన్యం కొనుగోళ్ల మొత్తం విలువ గత ఏడాది మూడు వందల ఎన్నెలై ఒకటి కోట్ల పదహారు లక్షల రూపాయలుగా ఉండగా, ఈ ఏడాది ఐదు వందల నలభై తొమ్మిది కోట్ల తొమ్మిది మూడు లక్షల రూపాయలకు చేరుకుంది. రైతుల భావాలలో జమ చేసిన చెల్లింపులు కూడా మూడు వందల డెబ్బై తొమ్మిది కోట్ల నలభై రెండు లక్షల రూపాయల నుంచి నాలుగు వందల ఇరవై కోట్ల పదకొండు లక్షల రూపాయలకు పెరిగాయి.

ప్రైవేట్ స్కూళ్ల అరాచకాలపై ఏఐఎస్ఎఫ్ ఆగ్రహం



- విద్య పేరుతో దోపిడీ అవకాశాల పోరాటం ఉధృతం చేస్తాం
- ఏఐఎస్ఎఫ్ హనుమకొండ జిల్లా అధ్యక్షులు వుట్టూరి ప్రణీత గౌడ్

అల్పక్షుర్, జూన్ 11 (తెలంగాణ ముచ్చటలు): ప్రైవేట్ కార్పొరేట్ విద్యా సంస్థలు విద్య పేరుతో ఫీజుల దోపిడీకి పాల్పడుతూ విద్యార్థులు, తల్లిదండ్రులపై అధిక ఆర్థిక భారం మోపుతున్నాయని అఖిల భారత విద్యార్థి సమాఖ్య (ఏఐఎస్ఎఫ్) తీవ్ర ఆగ్రహం వ్యక్తం చేసింది. ఫీజుల దోపిడీని అరికట్టి నిబంధనలు ఉల్లంఘిస్తున్న విద్యా సంస్థలపై కఠిన చర్యలు తీసుకోవాలని డిమాండ్ చేస్తూ గురువారం ఎల్వీ తుర్తి మండల కేంద్రంలోని మండల విద్యాశాఖ అధికారి (ఎంఈఓ) కార్యాలయంలో వినతిపత్రాన్ని సమర్పించింది. ఎంఈఓ అందుబాటులో లేకపోవడంతో కార్యాలయ సిబ్బంది సురేష్ కు వినతిపత్రాన్ని అందజేశారు.

విద్యా సంస్థలు నిర్దిష్ట పూ. టై. బెల్ట్, పాఠ్యపుస్తకాలు, ఇతర విద్యా సామగ్రిని ఒకే చోట కొనుగోలు చేయాలని ఒత్తిడి తెచ్చి తల్లిదండ్రులపై అదనపు భారాన్ని మోపుతున్నాయని విమర్శించారు. ఇటువంటి చర్యలు విద్యా నిబంధనలకు విరుద్ధమని పేర్కొంటూ సంబంధిత అధికారులు వెంటనే జోక్యం చేసుకోవాలని కోరారు.

అదేవిధంగా అనేక విద్యా సంస్థలు కనీస మౌలిక సదుపాయాలు లేకుండానే కొనసాగుతున్నాయని, ఫైర్ సేఫ్టీ, భవన భద్రత, పరిశుభ్రత, విద్యార్థుల సంఖ్యకు అనుగుణమైన మరుగుదొడ్లు, అర్హత కలిగిన ఉపాధ్యాయుల నియామకం వంటి అంశాల్లో తీవ్ర లోపాలు ఉన్నాయని తెలిపారు. గుర్తింపు, అనుమతులు లేకుండా నిర్వహిస్తున్న విద్యా సంస్థలపై సమగ్ర విచారణ జరిపి కఠిన చర్యలు తీసుకోవాలని డిమాండ్ చేశారు. ముఖ్యమంత్రి రేవంత్ రెడ్డి విద్యారంగ సంస్కరణలపై ఇచ్చిన హామీల మేరకు ఫీజుల నియంత్రణ చట్టాన్ని కట్టుదిట్టంగా అమలు చేసి విద్యార్థులు, తల్లిదండ్రులకు ఉపశమనం కల్పించాలని కోరారు. విద్య పేరుతో జరుగుతున్న దోపిడీని వెంటనే అరికట్టకపోతే ఏఐఎస్ఎఫ్ ఆధ్వర్యంలో మండల, జిల్లా స్థాయిలో పోరాటాలను ఉధృతం చేస్తామని హెచ్చరించారు. ఈ కార్యక్రమంలో ఏఐఎస్ఎఫ్ జిల్లా ఉపాధ్యక్షులు చిర సాయిచందు, జిల్లా కోశాధికారి పెండ్యాల బండి, మండల నాయకులు శ్రీపతి రామ్ చరణ్, బిల్లల విద్యకోసం తీవ్ర ఆర్థిక ఇబ్బందులు ఎదుర్కొంటున్నాయని, కొన్ని

జమ్మికుంటలో నేడు హారీష్ రావు సభ.. శ్రేణులకు పింగళి రమేష్ పిలుపు



జమ్మికుంట టౌన్ జూన్ 11 (తెలంగాణ ముచ్చటలు): కరీంనగర్ జిల్లా జమ్మికుంట పట్టణంలోని ఎంపీఆర్ గార్డెన్లో నేడు నిర్వహించనున్న బీఆర్ఎస్ సభ్యత్వ సమాధి, ఎన్ఐఆర్ అవగాహన కార్యక్రమానికి మాజీ మంత్రి, సిద్దిపేట ఎమ్మెల్యే తన్నీరు హరీష్ రావు హాజరుకానున్నారని కేడీసీసీ బ్యాంకు ఉపాధ్యక్షుడు, జమ్మికుంట రూరల్ ఇన్చార్జి పింగళి రమేష్ తెలిపారు. గురువారం జమ్మి

కుంట మండలంలోని నాగంపేట గ్రామంలో నిర్వహించిన విలేజరుల సమావేశంలో ఆయన మాట్లాడుతూ, శుక్రవారం ఉదయం 10 గంటలకు కార్యక్రమం ప్రారంభమవుతుందని చెప్పారు. జమ్మికుంట మండల పరిధిలోని 20 గ్రామాల ప్రజాప్రతినిధులు, మాజీ ప్రజాప్రతినిధులు, బాత్ స్టాయి నాయకులు భారీ సంఖ్యలో హాజరై కార్యక్రమాన్ని విజయవంతం చేయాలని పిలుపునిచ్చారు. సభ్యత్వ

సమాధి కార్యక్రమాన్ని మరింత విస్తృతంగా చేపట్టి పార్టీ బలోపేతానికి కృషి చేయాలనే లక్ష్యంతో ఈ సమావేశాన్ని నిర్వహిస్తున్నట్లు తెలిపారు. అలాగే ఎన్ఐఆర్ అంశంపై బాత్ స్టాయి ఇన్చార్జిలకు ప్రత్యేక అవగాహన కల్పించనున్నట్లు పేర్కొన్నారు. ఈ కార్యక్రమానికి రాష్ట్ర మాజీ ప్రణాళిక సంఘం ఉపాధ్యక్షుడు బోయినపల్లి వినోద్ కుమార్, కరీంనగర్ ఎమ్మెల్యే గంగుల కమ

లాకర్, ఎమ్మెల్సీ జీవన్ రెడ్డి, తెలంగాణ టిక్కెట్ల సర్వీస్ కార్పొరేషన్ మాజీ చైర్మన్ చిరుమల్ల రాకేష్ తదితరులు హాజరుకానున్నట్లు తెలిపారు. సమావేశంలో తోట లక్ష్మణ్, వెంకటే రెడ్డి, కృష్ణారెడ్డి, చిలుముల రామస్వామి, రాజరెడ్డి, మహమ్మద్ రఫీ, రాపర్తి అఖిల్ గౌడ్, వొల్లాల శ్రీకాంత్ గౌడ్, అప్పని హరిష్ వర్మ, జోషి కుమారస్వామి తదితరులు పాల్గొన్నారు.



ఇంటింటికీ బడిబాట.. తల్లిదండ్రులకు ప్రభుత్వ పాఠశాలల సౌకర్యాల వివరణ

జమ్మికుంట టౌన్ జూన్ 11 (తెలంగాణ ముచ్చటలు): జమ్మికుంట మండలంలోని కోరపల్లి గ్రామ ప్రభుత్వ ఉన్నత పాఠశాల (జెడీపీహెచ్ఎస్) ఆధ్వర్యంలో గురువారం బడిబాట కార్యక్రమాన్ని నిర్వహించారు. విద్యార్థుల చేరికలను పెంచడం, ప్రభుత్వ పాఠశాలలో అందుతున్న సౌకర్యాలపై తల్లిదండ్రులకు అవగాహన కల్పించడం లక్ష్యంగా ఈ కార్యక్రమాన్ని చేపట్టారు.

ఈ సందర్భంగా ఉపాధ్యాయ బృందం రెండు బృందాలుగా విడిపోయి విలాసాగర్, సైదాబాద్ గ్రామాల్లో ఇంటింటికీ వెళ్లి ప్రచారం నిర్వహించింది. బడి ఈడు వయస్సు కలిగిన పిల్లలను తప్పనిసరిగా ప్రభుత్వ పాఠశాలలో చేర్పించాలని తల్లిదండ్రులకు సూచించారు. అలాగే గ్రామాల్లో నన్నాహాక సమావేశాలు నిర్వహించి విద్యార్థుల భవిష్యత్తు కోసం ప్రభుత్వ పా

ఠశాలలను ఎంపిక చేసుకోవాల్సిన అవసరం రాని వివరించారు. ప్రభుత్వ పాఠశాలల్లో అనుభవజ్ఞులైన ఉపాధ్యాయుల ద్వారా నాణ్యమైన విద్య అందుతుందని, ఉచిత మధ్యాహ్న భోజనం, పాఠ్యపుస్తకాలు, నోటు పుస్తకాలు అందజేస్తున్నట్లు పాఠశాల ప్రధానోపాధ్యాయులు కేతిరి శ్రీనివాస్ రెడ్డి తెలిపారు. అదేవిధంగా విద్యార్థినుల ఆత్మవిశ్వాసా

న్ని పెంపొందించేందుకు కలాటి శిక్షణ, క్రీడల్లో ప్రత్యేక శిక్షణతో పాటు పలు ఉచిత సౌకర్యాల అందుబాటులో ఉన్నాయని పేర్కొన్నారు. ఈ కార్యక్రమంలో ఉపాధ్యాయులు పి. రాజయ్య, పెండెం శ్రీనివాస్, ఆవాల నరహరి, పి. రాజు, సి. రవికాంత్ రాజు, విజేందర్ రెడ్డి, క్రాఫ్ట్ బోధకుడు శ్రీమాన్ తదితరులు పాల్గొన్నారు.

ఏనుమాముల మార్కెట్ చైర్మన్ కు మంత్రి శుభాకాంక్షలు

- మంత్రి కొండా సురేఖతో భేటీ
- రైతు సంక్షేమంపై చర్చ
- మెరుగైన సేవలు అందించాలని ఆకాంక్ష



వరంగల్, జూన్ 11 (తెలంగాణ ముచ్చటలు): వరంగల్ ఏనుమాముల వ్యవసాయ మార్కెట్ కమిటీ చైర్మన్ గా ఇటీవల బాధ్యతలు స్వీకరించిన శ్రీమతి పులి ప్రియాంక అనిల్ మంత్రి కొండా సురేఖను మర్యాదపూర్వకంగా కలిశారు. ఈ సందర్భంగా మంత్రి ఆమెకు శుభాకాంక్షలు తెలిపింది. ఏనుమాముల వ్యవసాయ మార్కెట్ కమిటీ చైర్మన్ గా నియమితులైనందుకు పులి ప్రియాంక అనిల్ ను మంత్రి అభినందించారు. బాధ్యతాయుతమైన పదవిలో రైతుల ప్రయోజనాలను కాపాడే విధంగా సమర్థవంతంగా పనిచేయాలని సూచించారు. వ్యవసాయ మార్కెట్ కమిటీలు రైతులకు తీలక సేవలు అందించే వేదికలని మంత్రి పేర్కొన్నారు. రైతులు తమ పంటలకు గిట్టుబాటు ధరలు పొందేలా, మార్కెట్ లో పారదర్శక వ్యవస్థ కొనసాగించేలా చర్యలు తీసుకోవాలని ఆకాంక్షించారు. మార్కెట్ కమిటీ ద్వారా రైతులకు మరింత మెరుగైన సేవలు అందించేందుకు ప్రత్యేక దృష్టి సారించాలని

సూచించారు. మార్కెట్ లో అవసరమైన సౌకర్యాలు, మౌలిక వసతుల అభివృద్ధికి కృషి చేయాలని పేర్కొన్నారు. రైతు సంక్షేమమే ప్రభుత్వ ప్రధాన లక్ష్యమని మంత్రి కొండా సురేఖ తెలిపారు. రైతులకు ఎలాంటి ఇబ్బందులు తలెత్తకుండా మార్కెట్ కార్యక్లాపాలు సమర్థవంతంగా నిర్వహించాల్సిన బాధ్యత మార్కెట్ కమిటీపై ఉందని

క్రీడల అభివృద్ధికి ప్రత్యేక ప్రణాళిక

- కోచింగ్ కేంద్రాల ఏర్పాటు
- ఒలింపిక్ దినోత్సవ వేడుకలు
- మనీ స్టేడియం అభివృద్ధి



పటాన్చెరు, జూన్ 11 (తెలంగాణ ముచ్చటలు): ఉమ్మడి మెదక్ జిల్లా ఒలింపిక్ అసోసియేషన్ ఆధ్వర్యంలో క్రీడాకారుల కోసం కోచింగ్ కేంద్రాలు ఏర్పాటు చేయడంతో పాటు వివిధ క్రీడా పోటీల నిర్వహణకు ప్రణాళికలు సిద్ధం చేస్తున్నట్లు పటాన్చెరు ఎమ్మెల్యే, ఉమ్మడి మెదక్ జిల్లా ఒలింపిక్ అసోసియేషన్ అధ్యక్షుడు గూడెం మహిపాల్ రెడ్డి తెలిపారు. బుధవారం సాయంత్రం పటాన్చెరు డివిజన్ పరిధిలోని మైక్రి క్రీట్ కార్యాలయంలో నిర్వహించిన ఉమ్మడి మెదక్ జిల్లా ఒలింపిక్ అసోసియేషన్ పధికారుల సమావేశానికి ఆయన ముఖ్య అతిథిగా హాజరయ్యారు. ఈ సందర్భంగా అసోసియేషన్ భవిష్యత్ కార్యాచరణపై చర్చించారు. ఒలింపిక్ దినోత్సవాన్ని పురస్కరించుకుని త్వరలోనే ఒలింపిక్ పరుగు, మొక్కల నాటకం, సైకిల్ ర్యాలీ వంటి కార్యక్రమాలను నిర్వహించనున్నట్లు మహిపాల్ రెడ్డి వెల్లడించారు. యువతలో క్రీడా స్ఫూర్తిని పెంపొందించేందుకు ఇలాంటి కార్యక్రమాలు ఉపయోగపడతాయని పేర్కొన్నారు. విద్యార్థి దశ నుంచే క్రీడలపై ఆసక్తి పెరిగేలా ఈ రైతులకు మరింత ఉపయోగకరమైన సేవలు అందించేందుకు కృషి చేస్తానని పేర్కొన్నారు.



వారికి శిక్షణ అందించేందుకు ప్రత్యేక కోచింగ్ కేంద్రాలు ఏర్పాటు చేయాలని నిర్ణయించినట్లు తెలిపారు. పటాన్చెరు నియోజకవర్గంలో క్రీడల అభివృద్ధికి ప్రభుత్వం ప్రత్యేక ప్రాధాన్యం ఇస్తోందని ఆయన చెప్పారు. ఇప్పటికే ఐదు మిలీ స్టేడియాలు అభివృద్ధి పనులు కొనసాగుతున్నాయని వెల్లడించారు. ఆధునిక సౌకర్యాలతో క్రీడా మౌలిక వసతులను బలోపేతం చేస్తున్నట్లు తెలిపారు. మైక్రి మైదానం వేదికగా ఏడాది పొడవునా జిల్లా, రాష్ట్ర, జాతీయ స్థాయి క్రీడా పోటీలను నిర్వహిస్తున్నామని మహిపాల్ రెడ్డి తెలిపారు. ఈ సమావేశంలో రాష్ట్ర కోశాధికారి సతీష్, జిల్లా ప్రధాన కార్యదర్శి చంద్రశేఖర్, ఉపాధ్యక్షులు రఘునందన్ రెడ్డి, ఎల్లయ్య, హరికిషన్, బుచ్చిరెడ్డి, మైక్రి క్రీట్ క్లబ్ అధ్యక్షుడు హనుమంత్ రెడ్డి తదితరులు పాల్గొన్నారు.

సారవీల వైపు యువత

- ఆలోచనలకు కొత్త రెక్కలు
- స్వయం ఉపాధికి ప్రాధాన్యం
- నవ ఆవిష్కరణల దిశగా అడుగులు

ఒకప్పుడు చదువు పూర్తయిన తర్వాత ప్రభుత్వ లేదా ప్రైవేట్ ఉద్యోగం సంపాదించడం యువత ప్రధాన లక్ష్యంగా ఉండేది. అయితే ప్రస్తుతం పరిస్థితులు పూర్తిగా మారిపోయాయి. ఉద్యోగాల కోసం ఎదురుచూడడం కంటే తమ సొంత ఆలోచనలను వ్యాపారాలుగా మార్చేందుకు యువత ఆసక్తి చూపుతోంది. సాంకేతిక పరిజ్ఞానం విస్తరణ, డిజిటల్ వేదికల అందుబాటు, కొత్త అవకాశాలపై అవగాహన పెరగడంతో స్టార్టప్ల వైపు అడుగులు వేస్తోంది. చిన్న ఆలోచనతో ప్రారంభమైన అనేక సంస్థలు నేడు కోట్ల రూపాయల వ్యాపారాలుగా ఎదగడం యువతలో ఆత్మవిశ్వాసాన్ని పెంచుతోంది. స్టార్టప్ల కేవలం లాభాల కోసం మాత్రమే కాకుండా సమాజ సమస్యలకు పరిష్కారాలను అందించే వేదికలుగా మారుతున్నాయి. వ్యవసాయం, విద్య, ఆరోగ్యం, రవాణా, కృత్రిమ మేధ, పర్యావరణ పరిరక్షణ వంటి రంగాల్లో యువత వినియోగ ఆలోచనలతో ముందుకు వస్తోంది. ప్రజల రోజువారీ జీవితాన్ని సులభతరం చేసే కొత్త ఉత్పత్తులు, సేవలను రూపొందిస్తోంది. దీంతో యువతలో నృజనాత్మకత పెరగడమే కాకుండా దేశంలో ఆవిష్కరణలకు కొత్త ఊపు లభిస్తోంది.



శిక్షణ, మార్గదర్శకత్వం, పెట్టుబడుల అవకాశాలు కల్పిస్తున్నాయి. విశ్వవిద్యాలయాలు, సాంకేతిక సంస్థలు కూడా విద్యార్థుల్లో వ్యాపార దృక్పథాన్ని పెంపొందించే కార్యక్రమాలు నిర్వహిస్తున్నాయి. దీంతో చిన్న పట్టణాలు, గ్రామీణ ప్రాంతాలకు చెందిన యువత కూడా కొత్త సంస్థలను స్థాపించేందుకు ముందుకు వస్తోంది. ఒకప్పుడు నగరాలకే పరిమితమైన అవకాశాలు ఇప్పుడు గ్రామాలకు కూడా చేరుతున్నాయి. అయితే యువ పారిశ్రామికవేత్తలకు రుణాలు, స్టార్టప్ల ప్రయాణం సవాళ్లతో కూడుకు

న్నదే. పెట్టుబడుల కొరత, మార్కెట్ పోటీ, అనుభవం లేకపోవడం వంటి సమస్యలు ఎదురవుతాయి. చాలా సంస్థలు ప్రారంభ దశలోనే విఫలమవుతుంటాయి. అయినప్పటికీ వైఫల్యాన్ని పాఠంగా తీసుకుని మళ్లీ ప్రయత్నించే యువత సంఖ్య పెరుగుతోంది. ఈ పట్టుదల, సాహసం వారిని విజయవంతమైన పారిశ్రామికవేత్తలుగా తీర్చిదిద్దుతోంది. నేటి యువత ఉద్యోగాల కోసం వెతికేవారిగా కాకుండా ఉద్యోగాలు కల్పించే వారిగా మారడం విశేషం.

దేశ ఆర్థికాభివృద్ధిలో స్టార్టప్ల పాత్ర రోజురోజుకూ పెరుగుతోంది. కొత్త ఉద్యోగ అవకాశాల సృష్టి, సాంకేతిక అభివృద్ధి, విదేశీ పెట్టుబడుల ఆకర్షణలో ఇవి కీలకంగా మారాయి. యువతలోని ప్రతిభ, నృజనాత్మకత, ధైర్యం సరైన దిశలో ప్రయాణిస్తే భారతదేశం ప్రపంచ ఆవిష్కరణల కేంద్రంగా ఎదగగలదు. స్టార్టప్ల వైపు యువత అడుగులు వేయడం వ్యక్తిగత విజయానికి మాత్రమే కాదు, దేశ భవిష్యత్తుకు కూడా శుభసూచకంగా చెప్పవచ్చు.

స్వేచ్ఛకు గుర్తుగా వేడుక



- వలస పాలనకు ముగింపు
- జాతీయ గర్వానికి ప్రతీక
- అభివృద్ధి పథంలో ఫిలిప్పీన్స్ దేశం

ఫిలిప్పీన్స్ దేశ చరిత్రలో జూన్ 12 అత్యంత ప్రాముఖ్యత కలిగిన రోజు. 1898 జూన్ 12న స్పెయిన్ వలస పాలననుంచి స్వాతంత్ర్యాన్ని ప్రకటించిన సందర్భంగా ప్రతి ఏడాది ఈ రోజును ఫిలిప్పీన్స్ స్వాతంత్ర్య దినోత్సవంగా ఘనంగా నిర్వహిస్తారు. దేశ స్వేచ్ఛ కోసం పోరాడిన వీరులను స్మరించుకుంటూ, జాతీయ గౌరవాన్ని చాటుకునే రోజు ఇది. ఫిలిప్పీన్స్ ప్రజలకు ఈ దినోత్సవం కేవలం ఒక చారిత్రక ఘట్టం మాత్రమే కాదు, దేశభక్తి భావాలకు ప్రతీకగా నిలిచింది. దాదాపు మూడు శతాబ్దాల పాటు స్పెయిన్ పాలనలో ఉన్న ఫిలిప్పీన్స్ ప్రజలు స్వేచ్ఛ కోసం నిరంతరం పోరాటం సాగించారు. స్వాతంత్ర్య ఉద్యమ నాయకులు ప్రజలను చైతన్యపరుస్తూ వలస పాలనకు వ్యతిరేకంగా ఉద్యమాలు చేపట్టారు. ఈ పోరాటాల ఫలితంగా 1898లో స్వాతంత్ర్య ప్రకటన వెలువడింది. ఈ చారిత్రక ఘట్టం

దేశ చరిత్రలో కీలక మలుపుగా నిలిచింది. స్వాతంత్ర్య దినోత్సవం సందర్భంగా దేశవ్యాప్తంగా ప్రత్యేక కార్యక్రమాలు నిర్వహిస్తారు. ప్రభుత్వ భవనాలు, ప్రధాన కూడళ్లు, విద్యా సంస్థలు జాతీయ పతాకాలతో అలంకరించబడతాయి. సైనిక కవాతులు, సాంస్కృతిక ప్రదర్శనలు, జాతీయ గీతాలాపనలు నిర్వహిస్తూ దేశ స్వేచ్ఛా పోరాట చరిత్రను గుర్తు చేసుకుంటారు. వేలాది మంది ప్రజలు ఈ కార్యక్రమాల్లో పాల్గొని తమ దేశభక్తిని చాటుకుంటారు. ఫిలిప్పీన్స్ స్వాతంత్ర్య పోరాటం ఆసియా దేశాల చరిత్రలో కూడా ప్రత్యేక స్థానం సంపాదించింది. స్వేచ్ఛ, స్వాభిమానం కోసం ప్రజలు ఏకమైతే ఎంతటి శక్తివంతమైన పాలనవైనా ఎదుర్కోగలరని ఈ పోరాటం నిరూపించింది. దేశ స్వాతంత్ర్యం కోసం ప్రాణత్యాగం చేసిన వీరుల త్యాగాలను ఈ సందర్భంగా స్మరించుకుంటారు. స్వాతంత్ర్యం సాధించిన తర్వాత ఫిలిప్పీన్స్ అనేక సవాళ్లను ఎదుర్కొంది. రాజకీయ, ఆర్థిక, సామాజిక రంగాల్లో అభివృద్ధి సాధించేందుకు కృషి చేసింది. వ్యవసాయం, పరిశ్రమలు, విద్య, సాంకేతిక రంగాల్లో పురోగతి సాధిస్తూ ప్రపంచ దేశాల సరసన నిలిచింది. నేడు ఫిలిప్పీన్స్ ఆసియాలో అభివృద్ధి చెందుతున్న దేశాల్లో ఒకటిగా గుర్తింపు పొందింది. ఫిలిప్పీన్స్ సంస్కృతి ప్రపంచవ్యాప్తంగా ప్రత్యేక గుర్తింపు కలిగి ఉంది. సంగీతం, నృత్యం, సాహిత్యం, కళలు ఆ దేశ వారసత్వాన్ని ప్రతిబింబిస్తాయి. స్వాతంత్ర్య దినోత్సవం సందర్భంగా నిర్వహించే సాంస్కృతిక కార్యక్రమాలు ఈ సంప్రదాయాలను కొత్త తరాలకు పరిచయం చేస్తాయి. జాతీయ ఐక్యతను బలోపేతం చేయడంలో కూడా ఈ వేడుకలు కీలక పాత్ర పోషిస్తాయి. ప్రపంచవ్యాప్తంగా నివసిస్తున్న ఫిలిప్పీన్స్ ప్రజలు కూడా ఈ దినోత్సవాన్ని ఘనంగా జరుపుకుంటారు. విదేశాల్లోని ఫిలిప్పీన్స్ రాయబార కార్యాలయాలు ప్రత్యేక కార్యక్రమాలు నిర్వహిస్తాయి. తమ మాతృదేశంతో అనుబంధాన్ని కొనసాగిస్తూ స్వాతంత్ర్యస్ఫూర్తిని సజీవంగా ఉంచుతారు.

స్వాతంత్ర్యం అనేది కేవలం రాజకీయ స్వేచ్ఛ మాత్రమే కాదు. ప్రజల అభివృద్ధి, సమాన అవకాశాలు, సామాజిక న్యాయం కూడా దానిలో భాగమే. ఈ భావనను ఫిలిప్పీన్స్ స్వాతంత్ర్య దినోత్సవం మరోసారి గుర్తు చేస్తుంది. స్వేచ్ఛను కాపాడుకోవడం ప్రతి పౌరుడి బాధ్యత అనే సందేశాన్ని ఈ రోజు అందిస్తుంది. నేటి యువతకు స్వాతంత్ర్య పోరాట చరిత్రను పరిచయం చేయడంలో ఈ జాతీయ దినోత్సవం ముఖ్య పాత్ర పోషిస్తోంది. దేశం కోసం పోరాడిన నాయకుల స్ఫూర్తిని గుర్తు చేస్తూ బాధ్యతాయుత పౌరులుగా ఎదగాలని యువతను ప్రోత్సహిస్తోంది. జాతీయ విలువలను పరిరక్షించాలన్న అవసరాన్ని తెలియజేస్తోంది. ఫిలిప్పీన్స్ స్వాతంత్ర్య దినోత్సవం ఒక దేశ చరిత్రను మాత్రమే కాదు, స్వేచ్ఛ కోసం జరిగిన మహోన్నత పోరాటాన్ని కూడా గుర్తు చేస్తుంది. వలస పాలన సంకెళ్లను తెంచుకుని స్వాభిమానంతో నిలిచిన ప్రజల విజయాగధకు ఇది ప్రతీక. ప్రతి సంవత్సరం జూన్ 12న నిర్వహించే ఈ వేడుకలు స్వేచ్ఛ విలువను, జాతీయ ఐక్యత ప్రాముఖ్యతను ప్రపంచానికి చాటుతున్నాయి.

భాషలను కలిపే డబ్బింగ్

- స్వరంతో భాషల ప్రయాణం
- ప్రపంచానికి చేరే కథలు
- తెరవెనుక కళాకారుల కృషి

సినిమా అనేది కేవలం వినోద సాధనం మాత్రమే కాదు. అది భాషలు, సంస్కృతులు, భావోద్వేగాలను ప్రపంచవ్యాప్తంగా కలిపే శక్తివంతమైన మాధ్యమం. ఒక ప్రాంతంలో రూపొందిన కథ ప్రపంచంలోని మరో ప్రాంత ప్రజల హృదయాలను తాకాలంటే భాషా అడ్డంకులు తొలగాలి. ఈ ప్రక్రియలో డబ్బింగ్ రంగం అత్యంత కీలక పాత్ర పోషిస్తోంది. డబ్బింగ్ కళాకారులు తమ స్వరంతో పాత్రలకు మంచి ప్రేక్షకులకు చేరవేస్తున్నారు. వారి సేవలను గుర్తించేందుకు నిర్వహించే ప్రత్యేక సందర్భమే అంతర్జాతీయ డబ్బింగ్ దినోత్సవం. ఒక సినిమా విజయానికి నటీనటుల నటన ఎంత ముఖ్యమో, ప్రేక్షకులకు ఆ భాషలను చేరవేయడంలో డబ్బింగ్ కూడా అంతే ముఖ్యమైనది. తెరపై కనిపించే నటుడి ముఖకవళికలకు అనుగుణంగా స్వరం అందించడం ఎంతో నైపుణ్యం అవసరమైన కళ. కోపం, ఆనందం, బాధ, ప్రేమ వంటి ప్రతి భావోద్వేగాన్ని స్వరం ద్వారా వినిపించాల్సి ఉంటుంది. అందుకే డబ్బింగ్ కళాకారులను కనిపించని నటులుగా పలువురు అభివర్ణిస్తుంటారు. ప్రస్తుతం ప్రాంతీయ సినిమాలు జాతీయ, అంతర్జాతీయ స్థాయిలో విజయాలు సాధిస్తున్నాయి. ఒక భాషలో రూపొందిన చిత్రాలు అనేక భాషల్లో విడుదలవుతున్నాయి. ప్రేక్షకులు తమ మాతృభాషలో సినిమాను చూసినప్పుడు కథతో మరింతగా అనుబంధం ఏర్పడుతుంది. ఈ అనుబంధాన్ని సృష్టించేది డబ్బింగ్ రంగమే. ఒక ప్రాంత కథను మరో ప్రాంత ప్రజల హృదయాలకు చేర్చే వారధిగా ఇది నిలుస్తోంది. డబ్బింగ్ అనేది కేవలం సంభాషణలను అనువదించడం కాదు. మూల భాషలో ఉన్న భావాన్ని, సంస్కృతిని, పాత్రల వ్యక్తిత్వాన్ని మరో భాషలో కూడా అలాగే నిలబెట్టే ప్రక్రియ. ఒక పదాన్ని మరో భాషలోకి మార్చడం సులభమే కావచ్చు. కానీ అదే భావాన్ని సమానంగా ప్రేక్షకులకు అందించడం ఎంతో క్లిష్టమైన పని. అందుకే డబ్బింగ్ వెనుక అనేక మంది నిపుణుల కృషి దాగి ఉంటుంది. డబ్బింగ్ ప్రక్రియలో అనువాదకుల పాత్ర కూడా అత్యంత కీలకం. వారు మూల కథలోని సారాంశాన్ని అర్థం చేసుకుని లక్ష్య భాషలో సమానంగా వినిపించే పదాలను ఎంపిక చేస్తారు. ప్రేక్షకుడు సినిమా చూస్తున్నప్పుడు అది అనువాదం చేసిన సంభాషణ అని అనిపించకుండా ఉండేలా

ప్రత్యేక శ్రద్ధ తీసుకుంటారు. ఈ కారణంగానే మంచి డబ్బింగ్ ప్రేక్షకులను పూర్తిగా కథలో లీనమయ్యేలా చేస్తుంది. సాంకేతిక నిపుణులు కూడా డబ్బింగ్ రంగంలో ముఖ్యమైన భాగస్వాములు. శబ్ద నాణ్యత, స్వర సమన్వయం, నేపథ్య ధ్వనులు, రికార్డింగ్ నైపుణ్యం వంటి అంశాలు ఒక డబ్బింగ్ చిత్ర విజయాన్ని నిర్ణయిస్తాయి. గంటల తరబడి శ్రమించి ప్రతి సంభాషణను సరిగ్గా తెరపై కనిపించే పాత్ర పెదవుల కదలికలకు అనుగుణంగా రూపొందిస్తారు. ఈ కృషి ఎక్కువగా ప్రేక్షకుల కంటికి కనిపించదు. డిజిటల్ వేదికల విస్తరణతో డబ్బింగ్ రంగానికి కొత్త అవకాశాలు లభిస్తున్నాయి. ప్రపంచ వ్యాప్తంగా రూపొందుతున్న వెబ్ సీరీస్లు, డాక్యుమెంటరీలు, యూనివర్సల్ చిత్రాలు అనేక భాషల్లో అందుబాటులోకి వస్తున్నాయి. దీనివల్ల ప్రేక్షకులు తమ భాషలో ప్రపంచ కంటెంట్ ను అన్వేషించగలుగుతున్నారు. అదే సమయంలో స్థానిక కథలు కూడా ప్రపంచ ప్రేక్షకుల ముందుకు చేరుతున్నాయి. పిల్లల కోసం రూపొందించే యూనివర్సల్ చిత్రాల విషయంలో డబ్బింగ్ ప్రాముఖ్యత మరింత ఎక్కువగా ఉంటుంది. చిన్నారులు తమకు అర్థమయ్యే భాషలో కథలను వినడం ద్వారా మరింత పలువురు అభివర్ణిస్తుంటారు. ప్రస్తుతం ప్రాంతీయ సినిమాలు జాతీయ, అంతర్జాతీయ స్థాయిలో విజయాలు సాధిస్తున్నాయి. ఒక భాషలో రూపొందిన చిత్రాలు అనేక భాషల్లో విడుదలవుతున్నాయి. ప్రేక్షకులు తమ మాతృభాషలో సినిమాను చూసినప్పుడు కథతో మరింతగా అనుబంధం ఏర్పడుతుంది. ఈ అనుబంధాన్ని సృష్టించేది డబ్బింగ్ రంగమే. ఒక ప్రాంత కథను మరో ప్రాంత ప్రజల హృదయాలకు చేర్చే వారధిగా ఇది నిలుస్తోంది. డబ్బింగ్ అనేది కేవలం సంభాషణలను అనువదించడం కాదు. మూల భాషలో ఉన్న భావాన్ని, సంస్కృతిని, పాత్రల వ్యక్తిత్వాన్ని మరో భాషలో కూడా అలాగే నిలబెట్టే ప్రక్రియ. ఒక పదాన్ని మరో భాషలోకి మార్చడం సులభమే కావచ్చు. కానీ అదే భావాన్ని సమానంగా ప్రేక్షకులకు అందించడం ఎంతో క్లిష్టమైన పని. అందుకే డబ్బింగ్ వెనుక అనేక మంది నిపుణుల కృషి దాగి ఉంటుంది. డబ్బింగ్ ప్రక్రియలో అనువాదకుల పాత్ర కూడా అత్యంత కీలకం. వారు మూల కథలోని సారాంశాన్ని అర్థం చేసుకుని లక్ష్య భాషలో సమానంగా వినిపించే పదాలను ఎంపిక చేస్తారు. ప్రేక్షకుడు సినిమా చూస్తున్నప్పుడు అది అనువాదం చేసిన సంభాషణ అని అనిపించకుండా ఉండేలా





దేశ తొలి బుల్లెట్ రైలుకు ముపహారం ఖరారు..! 2027లో ప్రారంభం

దేశంలో తొలి బుల్లెట్ రైలు ప్రారంభానికి కేంద్ర ప్రభుత్వం ముహూర్తం ఖరారు చేసింది. ముంబై-అహ్మదాబాద్ హైస్పీడ్ రైలు మార్గంలో తొలి బుల్లెట్ రైలును 2027 ఆగస్టు 15న ప్రారంభించనున్నట్లు రైల్వే శాఖ ప్రకటించింది. ఈ విషయాన్ని కేంద్ర రైల్వే శాఖ మంత్రి ఆశ్విని వైష్ణవ్ వెల్లడించారు.

ఇప్పటికే పలు బుల్లెట్ రైలు మార్గాల కోసం సర్వేలు, భూసేకరణ, ప్రణాళికల తయారీ పనులు కొనసాగుతున్నాయి. ఈ నేపథ్యంలో దేశ ప్రజలు ఆసక్తిగా ఎదురుచూస్తున్న తొలి బుల్లెట్ రైలు ప్రారంభ తేదీపై స్పష్టత వచ్చింది. ముంబై-అహ్మదాబాద్ బుల్లెట్ రైలు మార్గం మొత్తం 508 కిలోమీటర్ల పొడవు కలిగి ఉంటుంది. ఈ ప్రాజెక్టు దేశవ్యాప్తంగా హైస్పీడ్ రైలు మార్గాల అభివృద్ధికి కేంద్ర ప్రభుత్వం ప్రాధాన్యత ఇస్తోంది.

అత్యధిక వేగంతో ప్రయాణించేలా రూపకల్పన చేస్తున్నారు. ఈ మార్గంలో అహ్మదాబాద్, నబర్నోలి, ఆనంద్, వడోదర, భరూచ్, సూరత్, బిలిమోరా, వాపి, బోయినర్, ధాన్, ముంబై సహా మొత్తం 12 స్టేషన్లు ఉండనున్నాయి. ప్రాజెక్టు పూర్తయిన తర్వాత ముంబై నుంచి అహ్మదాబాద్ కు ప్రయాణ సమయం రెండు గంటలలోపే పూర్తయ్యే అవకాశం ఉంది. దేశీయ సాంకేతికతతో రూపొందిస్తున్న బుల్లెట్ రైలు రేకులను భారతీయ సంస్థ

తయారు చేస్తోంది. ఈ ప్రాజెక్టును దశలవారిగా పూర్తి చేయాలని కేంద్రం లక్ష్యంగా పెట్టుకుంది. పూర్తయిన మార్గాల్లో ముందుగా రైలు సేవలను ప్రారంభించి, అనంతరం మొత్తం కారిడార్ ను అందుబాటులోకి తీసుకురానున్నారు. దేశ రవాణా రంగంలో ఇది చారిత్రాత్మక అడుగుగా నిలవనుందని, బుల్లెట్ రైలు ప్రారంభంతో ప్రయాణ రంగంలో కొత్త అధ్యాయం మొదలుకానుందని రైల్వే వర్గాలు పేర్కొంటున్నాయి.

ఎల్పీజీ వినియోగదారులకు కేంద్రం షాక్..! తప్పనిసరిగా పీఎన్జీకి మారాలి



ఎల్పీజీ వినియోగదారులపై కేంద్ర ప్రభుత్వం కీలక నిర్ణయం తీసుకుంది. పైపుల ద్వారా సహజ వాయువు సరఫరా సౌకర్యం అందుబాటులో ఉన్న ప్రాంతాల్లో నివసించే గృహ వినియోగదారులు తప్పనిసరిగా పీఎన్జీ కనెక్షన్ కు మారాలని కేంద్రం ఆదేశాలు జారీ చేసింది. ఈ మేరకు అయిల్ మార్కెటింగ్ సంస్థలు, నగర గ్యాస్ పంపిణీ సంస్థలు అర్హతైన వినియోగదారులను గుర్తించి నోటీసులు ఇవ్వాలని సూచించింది. కేంద్ర పెట్రోలియం శాఖ కార్యదర్శి డాక్టర్ నీరజ్ బిట్టల్ అన్ని రాష్ట్ర ప్రభుత్వాలకు లేఖ రాసి ఈ విషయాన్ని స్పష్టం చేశారు. పీఎన్జీ సౌకర్యం ఉన్నప్పటికీ ఇంకా ఎల్పీజీ సిలిండర్లను వినియోగిస్తున్న కుటుంబాలను గుర్తించి మార్పు ప్రక్రియను వేగవంతం చేయాలని కోరారు. ప్రభుత్వ నిర్ణయం ప్రకారం రెండు వర్గాల వినియోగదారులకు నోటీసులు జారీ చేయనున్నారు. ఇప్పటికే ఇంట్లో పీఎన్జీ కనెక్షన్ ఉన్నప్పటికీ ఎల్పీజీ కనెక్షన్ కొనసాగిస్తున్న కుటుంబాలు తమ సిలిండర్ కనెక్షన్ ను తిరిగి అప్పగించాల్సి ఉంటుంది. అలాగే ఇంటి సమీపంలో పీఎన్జీ పైప్ లైన్ సౌకర్యం అందుబాటులో ఉన్నప్పటికీ ఇంకా ఎల్పీజీ సిలిండర్లను ఉపయోగిస్తున్న

వారిని పీఎన్జీకి మారేలా ప్రోత్సహించనున్నారు. సిలిండర్ల అక్రమ విక్రయాలను అరికట్టడం, ఎల్పీజీ వినియోగాన్ని తగ్గించడం, సహజ వాయువు వినియోగాన్ని పెంచడం ఈ నిర్ణయం వెనుక ప్రధాన ఉద్దేశమని అధికారులు చెబుతున్నారు. దీంతో విలువైన ఎల్పీజీ సిలిండర్లను అవసరమైన ప్రాంతాలకు మళ్లించే అవకాశం ఉంటుందని భావిస్తున్నారు. ప్రస్తుతం అంతర్జాతీయ పరిస్థితుల కారణంగా ఇంధన సరఫరాలపై ఒత్తిడి పెరుగుతోంది. ముఖ్యంగా హోయ్ జలసంధి ప్రాంతంలో నెలకొన్న ఉద్రిక్తత ప్రభావం ఇంధన దిగుమతులపై పడుతోంది. భారత్ కు వచ్చే ఎల్పీజీ దిగుమతుల్లో అధిక భాగం ఈ మార్గం ద్వారానే చేరుతోంది. భారత్ తన మొత్తం ఎల్పీజీ అవసరాల్లో సుమారు 60 శాతం దిగుమతులపైనే ఆధారపడుతోంది. ఈ నేపథ్యంలో దిగుమతులపై ఆధారపడడాన్ని తగ్గించేందుకు దేశీయ ఉత్పత్తిని పెంచడంతో పాటు ప్రత్యామ్నాయ ఇంధనాల వినియోగాన్ని ప్రోత్సహించే చర్యలను కేంద్ర ప్రభుత్వం చేపడుతోంది. ఇంధన భద్రత, విదేశీ మార్కెట్లపై ఆదా, పర్యావరణ పరిరక్షణ లక్ష్యాలతో కేంద్రం తీసుకున్న ఈ నిర్ణయం రానున్న రోజుల్లో దేశవ్యాప్తంగా అమల్లోకి వచ్చే అవకాశం ఉంది.

ఏఐతో కోట్ల వ్యాపారం..! కాగ్నిజెంట్ కీలక ప్రకటన

ప్రపంచ ప్రముఖ సమాచార సాంకేతిక సంస్థ కాగ్నిజెంట్ కృత్రిమ మేధ సాంకేతికతను వినియోగించి కొత్త వ్యాపార అవకాశాలను గుర్తిస్తున్నట్లు వెల్లడించింది. ఉద్యోగుల ఈమెయిల్స్, సమావేశాల్లో జరిగిన చర్చలు, కార్యాలయ సంభాషణలు, సందేశాల విశ్లేషణ ద్వారా ఇప్పటికే సుమారు రూ.1,700 కోట్ల విలువైన అదనపు వ్యాపార అవకాశాలను గుర్తించినట్లు సంస్థ తెలిపింది. కాగ్నిజెంట్ ప్రధాన కార్యనిర్వాహక అధికారి రవి కుమార్ మాట్లాడుతూ, రోజువారీ కార్యచరణలో ఉత్పత్తి అవుతున్న సమాచారాన్ని కృత్రిమ మేధ సహాయంతో విశ్లేషిస్తున్నామని చెప్పారు. కస్టమర్ల అవసరాలను ముందుగానే గుర్తించి వారికి కొత్త సేవలు, ప్రాజెక్టులను ప్రతిపాదించడం ద్వారా వ్యాపార అవకాశాలు పెరుగుతున్నాయని వివరించారు. ఒక కస్టమర్ ఇంజనీరింగ్ వ్యయాలను తగ్గించుకోవాలనే అవసరాన్ని కృత్రిమ మేధ గుర్తించింది, అనంతరం నాణ్యతా పరీక్షల ప్రక్రియను మెరుగుపరిచే ప్రతిపాదనను సూచించిందిని తెలిపారు. దీంతో కస్టమర్ కు లాభం కలగడంతో పాటు సంస్థకు కూడా



కొత్త వ్యాపార అవకాశం లభించిందని పేర్కొన్నారు ప్రాజెక్టుల్లో ఎదురయ్యే సమస్యలను ముందుగానే గుర్తించడం, తగిన ఉద్యోగులను సరైన ప్రాజెక్టులకు ఎంపిక చేయడం వంటి అంశాల్లో కూడా ఈ సాంకేతికతను వినియోగిస్తున్నట్లు సంస్థ వెల్లడించింది. దీనివల్ల పనితీరు మెరుగుపడటంతో పాటు వ్యాపార నిర్ణయాలు మరింత సమర్థవంతం

గా మారుతున్నాయని తెలిపింది. ఇదిలా ఉండగా ఉద్యోగుల వేతనాల పెంపుపై కూడా కాగ్నిజెంట్ స్పష్టత ఇచ్చింది. అర్హతైన ఉద్యోగులకు ప్రతిభ ఆధారిత వేతన పెంపులు ఆగస్టు 1 నుంచి అమల్లోకి వస్తాయని రవి కుమార్ ప్రకటించారు. వేతన పెంపులు వాయిదా పడినట్లు వస్తున్న వార్తలను సంస్థ ఖండించింది. గత ఏడాది మాదిరిగానే ఈ ఏడాది కూడా

ఆగస్టులోనే వేతన సవరణలు అమలు చేస్తామని స్పష్టం చేసింది. అలాగే ఉద్యోగులకు బోనస్ ల కూడా దాదాపుగా అందజేయనున్నట్లు వెల్లడించింది. కృత్రిమ మేధ సాంకేతికతను సమర్థవంతంగా వినియోగిస్తూ వ్యాపార విస్తరణ, పనితీరు మెరుగుదల, కస్టమర్ సేవల అభివృద్ధిపై కాగ్నిజెంట్ ప్రత్యేక దృష్టి సారిస్తున్నట్లు సంస్థ వర్గాలు తెలిపాయి.

నష్టాల్లో ముగిసిన సూచీలు

అంతర్జాతీయ ఉద్రిక్తతలు, ముడి చమురు ధరల పెరుగుదల ప్రభావంతో దేశీయ స్టాక్ మార్కెట్లు గురువారం నష్టాల్లో ముగిసాయి. ప్రపంచ మార్కెట్లలో నెలకొన్న అనిశ్చిత పరిస్థితులు, విదేశీ మదుపర్ల విక్రయాలు, రూపాయి బలహీనత వంటి అంశాలు మార్కెట్ పై ప్రతికూల ప్రభావం చూపించాయి. అంతర్జాతీయ మార్కెట్ లో ముడి చమురు ధరలు 1.7 శాతం పెరిగి బ్యాంకాల్ కు 94.68 డాలర్లకు చేరుకున్నాయి. దీంతో డాలర్ తో పోలిస్తే రూపాయి మారకం విలువ బలహీనపడి 95.76 వద్ద కొనసాగింది. ఇదే సమయంలో విదేశీ మదుపర్ల భారీగా షేర్ల విక్రయాలకు దిగడంతో మార్కెట్ పై ఒత్తిడి పెరిగింది. బుధవారం ఒక్కరోజే విదేశీ మదుపర్ల రూ. 2,124 కోట్ల విలువైన షేర్లను విక్రయించినట్లు సమాచారం. గత సెషన్ ముగింపుతో పోలిస్తే సెన్సెక్స్ 300 పాయింట్లు నష్టపడింది. మధ్యాహ్నం సమయంలో కొంత కోలుకుని లాభాల్లోకి వచ్చినప్పటికీ, చివర గంటల్లో అమ్మకాలు పెరగడంతో మళ్లీ నష్టాల్లోకి జారుకుంది. చివరకు సెన్సెక్స్ 150 పాయింట్లు క్షీణించి 73,832 వద్ద



ముగిసింది. నిష్ఠి కూడా ఇదే ధోరణిని అనుసరించింది. రోజంతా హెచ్చుతగ్గులకు లోనైన నిష్ఠి చివరకు 53 పాయింట్లు నష్టపడి 23,161 వద్ద స్థిరపడింది. వ్యక్తిగత షేర్ల పరంగా చూస్తే హ్యూందాయ్ మోటార్స్, టోరెంటో ఫార్మా, వోడాఫోన్ ఐడియా, వేదాంత, ఐసీఐసిఐ బ్యాంక్ షేర్లు లాభాల్లో ముగిసాయి. మరోవైపు అదానీ ఎస్టీ, అంబెల్ ఎంటర్ప్రైజెస్, పవర్ ఫైబ్ స్, పీటీఎం, సమ్మన్ క్యాపిటల్ షేర్లు నష్టాలను చవిచూశాయి. అలాగే బ్యాంకింగ్ రంగం సూచీ కూడా ఒత్తిడికి లోనైంది. బ్యాంక్ నిష్ఠి 76 పాయింట్లు తగ్గి ముగిసింది. అంతర్జాతీయ పరిస్థితులు, ముడి చమురు ధరల కదలికలు, విదేశీ మదుపర్ల పెట్టుబడి ధోరణి రానున్న రోజుల్లో మార్కెట్ దిశను నిర్ణయించే అవకాశముందని మార్కెట్ నిపుణులు అభిప్రాయపడుతున్నారు.

భారత్ లో కార్యకలాపాలకు గుడ్ బై..! 250 మందికి ఉద్యోగాల కోత

అమెరికాకు చెందిన ప్రముఖ సాంకేతిక సంస్థ ఓపెన్ డోర్ భారత్ లో తన కార్యకలాపాలను నిలిపివేయాలని నిర్ణయించింది. సంస్థ తీసుకున్న ఈ నిర్ణయం రియల్ ఎస్టేట్ సాంకేతిక రంగంలో పెద్ద చర్యకు దారి తీసింది. అంతర్జాతీయ వ్యాపార వ్యూహంలో భాగంగానే ఈ మార్పులు చేపడుతున్నట్లు సంస్థ వెల్లడించింది. ఈ నిర్ణయంతో భారత్ లో పనిచేస్తున్న సుమారు 250 మంది ఉద్యోగులు తమ ఉపాధిని కోల్పోనున్నారు. అకస్మాత్తుగా తీసుకున్న ఈ నిర్ణయం ఉద్యోగులతో

పాటు పరిశ్రమ వర్గాలను కూడా ఆశ్చర్యానికి గురిచేసింది. సంస్థ ప్రతినిధులు తెలిపిన వివరాల ప్రకారం, ప్రపంచవ్యాప్తంగా తమ వ్యాపార కార్యకలాపాలను అమెరికాకే పరిమితం చేయాలనే లక్ష్యంతో ఈ నిర్ణయం తీసుకున్నారు. కృత్రిమ మేధ సాంకేతికత వినియోగాన్ని మరింత విస్తరించడం, ఖర్చులను తగ్గించడం, కార్యకలాపాలను ఒకే కేంద్రం నుంచి నిర్వహించడం వంటి అంశాలు ప్రధాన కారణాలుగా పేర్కొన్నారు. ఉద్యోగుల పనితీరు కారణంగా ఈ

నిర్ణయం తీసుకోలేదని సంస్థ స్పష్టం చేసింది. భవిష్యత్తులో లాభదాయకమైన వ్యాపార అవకాశాలపై పూర్తిస్థాయిలో దృష్టి సారించేందుకు సంస్థ పునర్వ్యవస్థీకరణ చేపడుతున్నట్లు వెల్లడించింది. ఉద్యోగాలు కోల్పోయిన సిబ్బందికి ఆర్థిక సహాయం అందించనున్నట్లు సంస్థ ప్రకటించింది. అలాగే కొత్త ఉద్యోగ అవకాశాలు పొందేందుకు అవసరమైన మార్గదర్శకత్వం, వృత్తి సంబంధిత సహాయాన్ని కూడా అందించనున్నట్లు తెలిపింది. కష్టకాలంలో ఉద్యోగులకు అండగా

నిలవడం తమ బాధ్యతగా భావిస్తున్నామని సంస్థ పేర్కొంది. మార్కెట్ పరిస్థితులకు అనుగుణంగా భవిష్యత్తులో మెరుగైన ఉపాధి అవకాశాలు కల్పించేందుకు ప్రయత్నాలు కొనసాగిస్తామని హామీ ఇచ్చింది. ఓపెన్ డోర్ తీసుకున్న ఈ నిర్ణయం ప్రపంచవ్యాప్తంగా సాంకేతిక సంస్థలు వ్యయ నియంత్రణ, కృత్రిమ మేధ ఆధారిత వ్యవస్థల వైపు వేగంగా అడుగులు వేస్తున్నాయనే విషయాన్ని మరోసారి స్పష్టం చేస్తోందని పరిశ్రమ నిపుణులు అభిప్రాయపడుతున్నారు.



